

طَلَبُ الْجَنَّةَ

(جنت کی طلب اور اس کے حصول کا طریقہ)

نمبر شمار	عنوانات	صفحہ
۱	طلب بلا اکتساب	۷
۲	دنیوی اور آخری اسباب	۹
۳	مسئلہ تقدیر کے سمجھنے میں غلطی	۱۰
۴	اسباب دنیوی کی حقیقت	۱۱
۵	طلب اور اجر	۱۳
۶	اعمال آخرت پر نتیجہ ضرور مرتب ہوگا	۱۴
۷	مغلوب الحال مغدور ہے	۱۵
۸	خود ساختہ بزرگ	۱۶
۹	طالبان جنت کی پہلی قسم	۱۷
۱۰	طالبان جنت کی دوسری قسم	۱۸
۱۱	طالبان جنت کی تیسرا قسم	۱۹

۱۹	طالب جنت کا درجہ	۱۲
۲۰	شناخت مبتدی و مشتی	۱۳
۲۲	سالک و مجدوب میں فرق	۱۴
۲۳	مشتی سالک کی طلب جنت	۱۵
۲۴	فرق مبتدی و مشتی	۱۶
۲۶	صاحب کمال کا حال	۱۷
۲۷	طریق حصول جنت	۱۸
۲۸	حصول جنت کا گر اور اس کا فائدہ	۱۹
۲۹	افراط و تفریط	۲۰
۳۱	رہنمائی کے بغیر مطالعہ کتب کا نقصان	۲۱
۳۲	ضرورت استاد	۲۲
۳۳	خوف و رجاء	۲۳
۳۵	خدا کی نافرمانی کا سبب	۲۴
۳۵	احتساب نفس	۲۵
۳۷	اسراف اور فیشن	۲۶
۳۹	دوسروں کو نصیحت خود میاں فضیلت	۲۷

۲۱	خواہش نفسانی	۲۸
۲۲	اللہ تعالیٰ کی نافرمانی کے نقصانات	۲۹
۲۳	اطمینان قلب کی حقیقت	۳۰
۲۶	طاوعت کے فائدے	۳۱
۲۷	عبدت اور ریاء	۳۲
۲۹	ابتداء اور انہٹا	۳۳
۳۹	دینی طالب علموں سے ملش اولاد کے تعلق رکھو	۳۴
۵۱	متعدی مضرتیں	۳۵
۵۳	مصلحت و حکمت	۳۶
۵۴	ایشارہ و قربانی	۳۷
۵۵	حدود و قیود	۳۸
۵۷	قانون اور اطاعت	۳۹
۵۹	عواجمی بہت پرستی	۴۰
۶۰	عملی اور اعتقادی کوتاہی	۴۱
۶۰	صفائی معاملات	۴۲
۶۱	طریقہ تعلیم	۴۳

۲۳	مخالفت برائے موافقت	۲۲
۲۴	علانج ہوائے نفس	۲۵
۲۸	محاسبہ نفس مراقبہ	۲۶
۷۰	خلاصہ وعظ	۲۷

وعظٌ

طَلْبُ الْجَنَّةَ

(جنت کی طلب اور اس کے حصول کا طریقہ)

حکیم الامت حضرت مولانا محمد اشرف علی تھانوی قدس سرہ نے یہ وعظ ۲۸ / ربیع الثانی ۱۴۲۲ھ کو بمقام میرٹھ محلہ کوٹلہ میں ڈھائی گھنٹہ ارشاد فرمایا۔

جنت کا ہر شخص طلبگار ہے اور کوئی بھی شے حاصل کرنے کے لئے اس کے ذرائع اختیار کیے جاتے ہیں تاکہ وہ شے حاصل ہو جائے۔ حضرت تھانوی رحمۃ اللہ علیہ نے اس وعظ میں جنت کے حصول کا طریقہ بتالیا ہے۔

خلیل احمد تھانوی

بِسْمِ اللّٰهِ الرَّحْمٰنِ الرَّحِيْمِ ۝

خطبہ ماثورہ ۵

الحمد لله نحمدُه و نستعينُه و نستغفرُه و نؤمنُ به و نتوكلُ عليه
ونعوذ بالله من شرور انفسنا ومن سيئات اعمالنا من يهدِه الله فلا مضل له
ومن يضلله فلا هادى له ونشهد ان لا إله الا الله وحده لا شريك له ونشهد
انَّ سيدنا و مولانا محمدًا عبدَه و رسوله صلى الله تعالى عليه و على آله
واصحابه و بارك وسلم اما بعد:

فاعوذ بالله من الشيطان الرجيم

بسم الله الرحمن الرحيم

﴿وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهُوَى فَإِنَّ الْجَنَّةَ هِيَ الْمَأْوَى﴾^(۱)
یہ آیت سورہ والنماز عات کی ہے اس میں حق سبحانہ و تعالیٰ نے ایک ایسی
چیز کے حاصل کرنے کا طریقہ بتایا ہے جس کا ہر شخص خواستگار^(۲) ہے جس کو ذرا
بھی اطلاع اس کی ہو جائے وہ مفتون^(۳) ہو جائے۔

طلب بلا اکتساب^(۴)

مگر پہلے یہ سمجھ لجئے کہ کسی چیز کی خواہش معتبر جب ہی ہوتی ہے کہ جب
اس کے ذرائع میں بھی سمعی^(۵) کی جائے جو شخص کسی شے کا طالب ہو مگر اس کے
اسباب حاصل نہ کرے اس کو اس شے کا طالب نہیں کہہ سکتے۔^(۶)

مثلاً کوئی مالدار ہونا چاہے۔ مگر جب اس سے کہیں ان علوم کو حاصل کرو
جو اکتساب روپیہ کے لئے ضروری ہیں پھر کسی واقف کارکی صحبت میں رہ کہ ان علوم

(۱) اور جو شخص اپنے رب کے سامنے کھڑا ہونے سے ڈرا ہوگا اور اُس کو خواہش سے روکا ہوگا سو جنت اس کا
ٹھکانا ہوگا، سورہ ناز عات: ۲۴۲۰ (۲) جسے ہر شخص چاہتا ہے (۳) جس کو اس کا کچھ حال بھی پیدا گر جائے وہ
اس کا دادیانہ ہو جائے (۴) بغیر منعت و کوشش کسی چیز کو حاصل کرنے کی خواہش (۵) کوشش (۶) اس چیز کا
چاہنے والا نہیں کہتے۔

پر عمل یعنی اکتساب (۱) میں مہارت ہو پھر کوئی کام شروع کر اور آمد فی اور خرچ کا حساب رکھ کر کہ خرچ آمد فی سے کم رہے تاکہ کچھ پس انداز (۲) ہو اور تھوڑا تھوڑا جمع ہو کر ایک رقم ہو جائے اور تمول (۳) حاصل ہو تو کہتا ہے وہ صاحب! علوم میں محنت نہیں ہوتی کسی کے نخترے کیوں اٹھائے جانے لگے پھر پابندی کا بارخواہ خواہ اپنے اوپر کیوں لوں اور خرچ کو محدود (۴) کر کے دل کو کیوں ماروں جتنا بھی چاہے گا خرچ کروں گا۔ اس شخص کو تمول کا طالب نہیں کہتے اس کو بواہوں (۵) کہتے ہیں۔

یا کوئی شخص جامع مسجد میں نماز پڑھنے کا ثواب حاصل کرنا چاہتا ہے مگر ان راستوں کو نہیں اختیار کرتا جن سے جامع مسجد میں پہنچ اور قدم نہیں بڑھاتا تو یہ شخص جامع مسجد میں کیسے پہنچے گا۔ اور کیا کہہ سکتے ہیں کہ یہ ثواب کا طالب ہے؟

یا کوئی شخص چاہتا ہے کہ غلہ اس کے پاس آجائے اور جب کہتے ہیں کہیقی کر زمین میں بیج ڈال پانی دے کھیت کی مگہداشت (۶) کر، تو کہتا ہے کون کہیقی کرے اور سینچائی (۷) کس سے ہو سکتی ہے کون گھر چھوڑ کر حفاظت کے لئے جنگل میں جا پڑے۔ مجھے تو بس غلہ چاہیے یہ شخص احق ہے اور غلہ کا طالب نہیں ہے۔

اور جیسے کوئی اولاد چاہے اور جب کہا جائے نکاح کر اولاد ہو جائے گی، تو کہتا ہے کون بکھیرے میں پڑے۔ نکاح میں ایک رقم صرف کروں (۸) پھر نان و نفقة کا مطالبه ہو۔ مکان چاہیے مہر کی قیمت ہو اور طرح طرح کی مصیبتیں کون مولے (۹) نکاح تو کرنے کا نہیں بس میں تو لڑکا چاہتا ہوں یہ احق ہی ہے۔ اللہ میاں! نے اس فعل خاص کو (۱۰) ولد کے لئے سب قرار دیا ہے اس کو اختیار کر اولاد بھی مل جائے گی۔

(۱) روپیہ کانے میں مہارت ہو۔ (۲) تاکہ کچھ بنے (۳) امیر ہو جاؤ (۴) خرچ کم کر کے اپنی خواہشات دل کو کیوں کم کروں (۵) انسانی خواہشات کا بہت سخت حریض ہے (۶) کھیت کی دیکھ بھال کر (۷) کھیت کو کھڑے ہو کر پانی کوں دے سکتا ہے (۸) خرچ کروں (۹) طرح طرح کی مصیبتیں کون اپنے لگلے میں ڈالے گا (۱۰) یعنی نکاح کو۔

اور جیسے کہ کوئی چاہے کہ پیٹ بھر جائے اور جب کہیں کہ کھانا کھاؤ لقمه کو چباؤ اور نگلو پیٹ بھر جائے گا تو کہتا ہے کہ صاحب میں یہ تو کرنے کا نہیں۔ ظاہر ہے کہ محض احمق ہے۔

دنیوی اور اخروی اسباب

تو ضمیح^(۱) کے لئے یہ کئی مثالیں دی گئیں تاکہ یہ مقدمہ^(۲) ذہن نشین ہو جائے میں آگے ان شاء اللہ ان سے کام لوں گا۔ غرض طالب اگر ذرائع کو اختیار کرے تو طالب ہے ورنہ بواہوں ہے۔ ایسا آدمی ضرب المثل ہو جاتا ہے۔ دیکھنے اور سننے والے کہا کرتے ہیں کہ آدمی تو معقول ہیں مگر خبط^(۳) ہو گیا ہے دیکھنے پڑھ لکھ کر دماغ خراب ہوا ہے نکاح تو کرتے نہیں اور اولاد کی دھن ہے کیسا افسوس ہے۔ وجہ یہی ہے کہ مسلم ہے کہ اگر سماں نہ کرے ذرائع میں تو پاگل ہے^(۴)۔ پس اب تجھ یہ ہے کہ یہ قاعدہ دنیاوی امور میں تو ہر کس و ناکس^(۵) عالم جاہل بڑے اور چھوٹے سب کے نزدیک تسلیم کیا ہوا ہے اور جب دین کو معاملہ آپڑتا ہے تو بڑے بڑے عقلاء احمق بن جاتے ہیں وہاں مقصود کی زبانی طلب کو ہی طلب کہنے لگتے ہیں اور اطمینان رہتا ہے کہ بڑے طالب ہیں اور اس طلب پر نتیجہ ضرور مرتب ہو گا۔ اگر ایسا ہے تو زبان سے اولاد اولاد کہنے والے کو بھی طالب ولد^(۶) کہنا چاہیے اور امید رکھنی چاہیے کہ اس کے اولاد ہو گی (معلوم نہیں کس طرح ہو گی شاید مرد کے پچہ پیدا ہو گا) معلوم نہیں کیا بات ہے فرق کی کوئی وجہ نہیں، دنیا میں تو اسباب کو دخل ہو اور آخرت میں نہ ہو۔ بلکہ معاملہ برعکس معلوم ہوتا ہے کہ دنیاوی

(۱) وضاحت کے لئے (۲) تاکہ یہ بات ذہن میں بیٹھ جائے (۳) دماغ میں خلل ہو گیا ہے (۴) یہ بات طے شدہ ہے کہ اگر بغیر ذرائع اختیار کرے کسی چیز کے حصول کی خواہش کرے گا تو پاگل ہے (۵) بہتر نہیں (۶) اولاد کا طلب کرنے والا۔

اسباب کو اتنا خل اپنے مقاصد میں نہیں ہے جتنا کہ آخرت کے اسباب کو مقاصد آخرت میں ہے۔ یہ بات ظاہر (۱) مشکل معلوم ہوئی کیونکہ ذہن نشین یہی ہو رہا ہے کہ دنیوی کام تو اختیاری ہیں اور اخروی نہیں جو لوگ ذرا عقائد ہیں وہ اتنا اور کہہ لیتے ہیں کہ ہوتا تو سب کچھ تقدیری ہی سے ہے مگر اسباب حق تعالیٰ نے مقرر فرمادیے ہیں۔

مسئلہ تقدیر کے سمجھنے میں غلطی

مسئلہ تقدیر کو سمجھا مگر غلط سمجھا چاہے فاسق ہوں یا فاجر ہوں اگر تقدیر میں جنت ہے تو جائیں گے ہی۔ دنیاوی امور میں بھی یوں ہی کیوں نہ کہا کہ اسباب کو حاصل کریں یا نہ کریں اگر تقدیر میں سبب لکھا ہے تو ملے گا ہی نہ کوئی پیشہ کریں نہ کھٹکی کریں نہ کھائیں اگر قسمت میں تحول (۲) اور غللہ اور پیٹ بھرنا لکھا ہے تو ہو ہی جائے گا۔ بلکہ جیسا یہ خیال ہے کہ فتن و فجور کے ساتھ بھی جنت مل سکتی ہے باوجود دیکھ یہ اعمال اس کے لئے ضرر ہیں اس کے ساتھ یہ خیال بھی تو ہونا چاہیئے تھا کہ دنیا کے مسبات و صورت ذرائع اختیار نہ کریں گے تو کیا ان کے منافی اسباب (۳) کو اختیار کرنے کی صورت میں بھی اگر تقدیر میں ہیں تو مل کر ہیں گے تو جس کو غللہ کی طلب ہو اگر اس کے یہاں کھیت کھڑا ہو تو کھڑے ہوئے کھیت میں آگ لگادیں چاہیے اور خوش ہونا چاہیئے کہ اب غللہ ملے گا جیسا کہ اب فتن و فجور کےطمینان سے بیٹھے ہیں جنت ملے ہی گی غلطی یہی ہے کہ دنیا کو اختیاری سمجھا اور آخرت کو نہیں یا دنوں کو اختیاری سمجھا ہوتا یا دنوں میں تقدیر پر بیٹھے رہے ہوتے ذرا غور سے سمجھ میں آجائے گا کہ واقعی بات کیا ہے عقائد کا مسئلہ ہے کہ ہر سبب پر جو اثر مرتب ہوتا ہے وہ باذنه تعالیٰ ہے۔ (۴) جلانا آگ کا گناہ اثر دائی اور متفق علیہ

(۱) ظاہری طور پر (۲) مالدار ہونا (۳) اس کے خلاف اسباب (۴) سب اختیار کرنے پر جو تیجہ مرتب ہوتا ہے اللہ کے حکم سے ہوتا ہے۔

ہے مگر جب تک اذن نہ ہو احراق مرتب نہیں ہو سکتا۔ (۱) سب جانتے ہیں کہ حضرت ابراہیم علیہ السلام کو لوگوں نے نہایت تیز آگ میں ڈالا مگر باری تعالیٰ فرماتے ہیں کہ ہم نے کہہ دیا تھندی ہو جا کچھ بھی صدمہ نہ پہنچا اور احراق مرتب نہ ہوا (۲) اگر یہ اثر آگ کے لئے ذاتی ہوتا یا جزو ماہیت یا لازم ماہیت ہوتا تو کیوں منفک ہوتا (۳) کہا آگ آگ نہ رہی۔

اور یہ قصہ اعمالی صالح میں بھی ہے جیسا رسول اللہ صلی اللہ علیہ وسلم فرماتے ہیں کوئی اپنے عمل کی وجہ سے جنت میں نہ جائے گا مطلب یہ ہے کہ عمل میں تاثیر بالذات نہیں کسی کو جنت میں لے جائے مشیت ایزدی شرط ہے (جس کا مطلب یہ یہ بھی رکھا ہے کہ عمل دخول جنت میں کچھ بھی دخل نہیں رکھتا) عمل کو وہی دخل ہے دخول جنت میں جو آگ کو ہے احراق میں آگ کے احراق کے لئے بھی مشیت شرط ہے اور دخول جنت کے لئے بھی (۴)۔

اسباب دنیوی کی حقیقت

بہر حال ایک آیت اور ایک حدیث سے ثابت ہو گیا کہ کسی چیز میں تاثیر بالذات نہیں ہے اگرچہ اثر کیسا ہی یقینی اور دائیٰ ہو مگر ذات میں کسی چیز کے داخل نہیں کہ اثر کرے سب مشیت باری تعالیٰ کے ساتھ ہے۔ جب یہ ثابت ہو گیا کہ حق تعالیٰ کے مرتب کرنے سے سب مرتب ہوتا ہے تو اب اس کی تحقیق باقی ہے کہ آیا اسباب دنیویہ پر مرتب کرنے کا حق تعالیٰ نے یقینی وعدہ کیا یا اسباب اخرویہ

(۱) جب تک اللہ کا حکم نہ ہو آگ جلانیں سکتی (۲) آگ نے جلا یا نہیں (۳) اگر جلا نا آگ کا ذاتی وصف ہوتا تو پھر وہ اس سے جدا نہ ہوتا اور وہ حضرت ابراہیم علیہ السلام کو جلا دیتی (۴) عمل کو جنت کے داخل میں ایسا ہی دخل ہے جیسے آگ کو جلانے میں ہے لیکن دونوں کے لئے اللہ کی چاہت ضروری ہے۔

پر اس کے مرتب کرنے کا تینی وعدہ کیا ہے تو نصوص و واقعات دونوں سے دیکھئے کہ دنیوی اور دینی دونوں اسباب میں سے کس پر تمہارا اثر تینی ہے کس پر وعدہ ہے باری تعالیٰ کا اور تجربہ سے بھی کونسا تینی ہے سو کہیں نہیں فرمایا گیا نصوص^(۱) میں کہ اسباب دنیوی پر اثر ضرور مرتب ہوگا اور تجربہ واقعات سے بھی یہی نکلتا ہے بسا اوقات کھیتی کرتے ہیں اور ایک دانہ بھی حاصل نہیں ہوتا یہی حال جاہ و ثروت^(۲) کا ہے بہت سی تدبیریں کی جاتی ہیں مگر عمر گزر جاتی ہے اور غربت ہی رہتی ہے اور کبھی بے تدبیر مالدار ہو جاتا ہے اگر آپ غور کریں گے تو کبھی نہ کہیں گے کہ جاہ و ثروت تدبیر پر ہے میں نے خود ایسے واقعے دیکھے ہیں کہ جن کی اوقات کسی وقت دو آنے کی تھی آج وہ لکھ پتی ہو گئے دنیوی اسباب پر نتیجہ کا مرتب ہونا ضروری نہیں اگر آپ کہیں کہ انہوں نے تدبیر سے اس قدر مال حاصل کر لیا ہے تو میں کہتا ہوں آپ ان کے پاس جائیے اور اول سے آخر تک انکی سوانح عمری لکھیئے اور ان کی کل تدبیریں بھی لکھیئے کہ پہلے ان کے پاس دو آنے تھے اس کا انہوں نے فلاں سودا خریدا اور صبح سے شام تک پھیری کر کے بیچا اُس میں ایک آنے نفع ہوا ایک آنے میں سے نصف کھایا اور نصف اصل میں شامل کر دیا اگلے دن ڈھائی آنے کا سودا لے کر پھیری کی ساڑھے تین، چار آنے ہو گئے اسی طرح راس المال^(۳) بڑھتا گیا یہاں تک کہ جب تعداد آنوں سے نکل کر روپوں میں آگئی تو پھر اس کی آمدنی کو بقدر ضرورت خرچ کیا اور داخلِ خزانہ کرتے گئے یہاں تک کہ خزانہ بڑھتے بڑھتے لاکھ تک پہنچ گیا لکھ پتی ہو گئے اس کو منفصل لکھیئے بلکہ تمام تغیرات کوتار نخوار قلمبند کیجئے۔ اب اگر یہ تدبیر سبب ہے ان کے جاہ و ثروت کی تو آپ بھی ایسا ہی کیجئے جیسا انہوں نے کیا کہ دو آنے کا سودا بیجئے اور پھیری کیجئے اور

(۱) قرآن و حدیث میں کہیں نہیں آیا کہ (۲) ماں و دولت کے حصول اور اقتدار کا ہے (۳) اصل ماں بڑھتا گیا۔

نفع کو شامل راس المال (۱) کرتے جائیے بعد چندے کچھ پس انداز کیجئے اور جائیداد خرید لیجئے پھر خزانہ بڑھائیے یہاں تک کہ لکھ پتی بن جائیے۔ میں کہتا ہوں کبھی بھی ان تدبیروں سے آپ ان کے برابر نہیں ہو سکتے کیا وجہ ہے کہ تدبیر سے اُس نے حاصل کیا اور تم نہیں کر سکتے وجہ یہی ہے کہ سب کچھ باری تعالیٰ کے حکم سے ہوتا ہے پس ثابت ہو گیا کہ اسباب دنیا پر ہمیشہ اللہ میاں اثر مترتب نہیں فرماتے میرے دعوے کا ایک جزو ثابت ہو گیا کہ اسباب دنیوی پر نتیجہ کا مترتب ہونا ضروری اور دائی نہیں رہا۔

طلب اور اجر

دوسرے جزو یعنی آخرت سود کی حصہ فرماتے ہیں ﴿ وَمَنْ أَرَادَ الْخِرَةَ وَسَعَى لَهَا سَعْيَهَا وَهُوَ مُؤْمِنٌ فَأُولَئِكَ كَانَ سَعْيَهُمْ مَشْكُورًا ﴾ (۲) یعنی جو کوئی آخرت کا طالب ہو اور کوشش کرے تو اس کی سعی ضرائع نہ جائے گی بلکہ فرماتے ہیں کہ اس کا نتیجہ بقدر عمل ہی نہیں زیادہ دیا جائے گا۔ دیکھ لیجئے وعدہ کے یقینی ہونے سے نتیجہ مترتب ہونے کا کہیں وعدہ نہیں اور اسباب اخروی کے لئے وعدہ ہے۔ پھر تعجب ہے کہ دنیا میں جس چیز کا ارادہ کرتے ہیں وہ اکثر جتنا چاہتے ہیں نہیں ملتی مگر پھر اکتساب ذرائع سے کوئی غفلت نہیں کرتا (۳) اور غفلت کرنے والا احمد سجھا جاتا ہے اور آخرت میں اس قدر ملتا ہے کہ جس کا ارادہ بھی نہیں کیا جاتا اور پھر اکتساب ذرائع سے غفلت (۴) ہو اور غفلت کرنے والے کو کوئی احمد نہ کہے۔

(۱) نفع کو اصل مال میں جمع کرتے جائیے (۲) اور جو شخص آخرت کی نیت رکھے گا اور اس کے لئے جیسی سی کرنی چاہیے ویسی سی بھی کریکا بشرطیکہ وہ شخص مومن بھی ہو سو ایسے لوگوں کی یہ سی مقبول ہوگی، سورہ نبی اسرائیل: ۱۹ (۳) ذرائع اختیار کرنے میں کوتاہی نہیں کرتا (۴) ذرائع اختیار کرنے میں کوتاہی ہو۔

اعمال آخرت پر نتیجہ ضرور مرتب ہوگا

چنانچہ فرماتے ہیں: ﴿فَلَا تَعْلَمُ نَفْسٌ مَا أُخْفِيَ لَهُمْ مِنْ قَرَّةِ عَيْنٍ﴾^(۱) اور حدیث قدسی میں فرماتے ((اعدادت لعبادی الصالحین مالا عین رات ولا ذن سمعت ولا خطر قلب بشر)) ”میں نے اپنے نیک بندوں کے لئے وہ چیز تیار کی ہے کہ نہ کسی آنکھ نے دیکھی نہ کسی کان نے سنی نہ کسی کے دل میں اس کا خیال تک گزرا“ حالانکہ خیال بڑی وسیع چیز ہے مگر بروئے حدیث وہ چیزیں اسباب آخرت پر متفرع ہوتی ہیں جو خیال میں بھی نہ آسکیں اب سوچنے کہاں تک سوچیں گے۔ جمال، باغ، نہریں، خادم، ماکولات و مشروبات^(۲) وغیرہ جہاں تک بھی آپ کا خیال پہنچ پھر ایک مرتبہ ایسا نکالنے کہ خیال سے بھی باہر ہوا اور عقل اس کے ادراک سے قاصر ہو مگر وہاں ملے گا ان شاء اللہ تعالیٰ اگر فضل ہوا آخرت میں ترتیب اثر تو کیا اُس اثر کا وعدہ ہے کہ سب سے اور اُس سے کچھ نسبت بھی نہیں جمال اور باغ وغیرہ میں بھی ایسے مراتب نکل سکتے ہیں کہ خیال سے باہر ہوں اور بعض نتیجے وہاں کے وہ ہیں کہ ان کا صرف لفظ ہی سننا ہے ماہیت تو عقل میں بھی نہیں آتی۔ وہ روایت الہی ہے۔^(۳)

غرض ترتیب اثر یقینی ہوا کیونکہ وعدہ فرمایا ہے باری تعالیٰ نے کہ اثر ہم ضرور متفرع کریں گے تم ذرائع کو حاصل کرو۔ اور لوگوں کے خیال میں یہ جما ہوا ہے کہ آخرت بے اختیاری ہے۔ اسی نے لوگوں کو بٹھا دیا کچھ نہیں کرتے اور دنیا کے معاملات میں یہ حال ہے کہ جب چاہتے ہیں کہ دنیا حاصل کرنی ہے اسباب کو جمع

(۱) ”سوکی شخص کو خبر نہیں جو جو آنکھوں کی ٹھنڈک کا سامان ایسے لوگوں کے لئے خزاہ غیب میں موجود ہے“

سورہ الحمد: ۷۱ (۲) کھانے پینے کی چیزیں (۳) اللہ تعالیٰ کا دیدار۔

کرتے ہیں حالانکہ بارہا اسباب کے تخلف (۱) کو بھی مقاصد سے دیکھ پچھے ہیں۔ تجھب ہے کہ جن اسباب کو دخل نہیں جمع کئے جائیں اور جن کو دخل ہے ان کو نہ اختیار کیا جائے، کیسے کہا جائے کہ ایسا شخص جنت کا طالب ہے۔ اسی کو فرماتے ہیں رسول اللہ ﷺ ”تجھب ہے جنت سے کہ اس کا طالب کیسے سوتا ہے“، اس سے اور مسبق سے ثابت ہو گیا کہ جو اسباب کو حاصل نہ کرے، اس کے دماغ میں خلل (۲) ہے۔ طلب صرف معترض نہیں بلکہ طلب صادق ضروری ہے اور اس کے لئے کسب ذرائع لازم ہے (۳) جیسا کہ بسط (۲) کے ساتھ اب تک بیان کیا گیا۔ سوا اس آیت میں اللہ میاں نے جنت کے طلب کا ذریعہ بتایا ہے جس کے سب لوگ مشتاق ہیں۔

مغلوب الحال معدور ہے

یہاں ایک بات اور قابل تحقیق ہے وہ یہ کہ اس آیت سے جنت کا مطلوب ہونا معلوم ہوتا ہے اولیاء اللہ میں بعض ایسے گزرے ہیں جن کے کلام میں یہ مضمون پایا جاتا ہے کہ نہ ہم کو جنت کی طلب ہے نہ دوزخ کا خوف ہے، تو یا تو جنت مطلوب نہیں یا وہ لوگ مخالف قرآن کے ہیں جیسے ایک صاحب حال کی نقل ہے (یہ قصہ حضرت رابعہ بصریہ علیہ السلام کا ہے) کہ ایک روز غلبہ جذب میں ایک ہاتھ میں آگ اور ایک ہاتھ میں پانی لے کر نکلیں۔ لوگوں نے عرض کیا حضرت یہ کیا؟ کہا تمام عالم کو جنت اور دوزخ نہی کے خیال نے تباہ کر دیا میرے مالک کا نام کوئی نہیں لیتا، آج میں فیصلہ کئے دیتی ہوں پانی سے دوزخ کو ٹھنڈا کروں گی اور آگ بہشت میں لگاؤں گی۔ سوبات یہ ہے کہ یہ اقوال و حکایات اہلی حال

(۱) کئی بار اسباب اختیار کرنے کے باوجود نتیجہ اس کے خلاف نکلتا ہے (۲) دماغ خراب ہے (۳) ذرائع کو اختیار کرنا ضروری ہے (۴) تفصیل سے۔

کے ہیں اور غلبہ حال سے ان کو معدور سمجھا جاوے گا ہم سوال (۱) کو تو ان لوگوں کے اقوال کو نقل کرتے بھی ڈر معلوم ہوتا ہے۔ ایسی بات جذب میں کوئی کہہ جائے تو اور بات ہے۔

خود ساختہ بزرگ

باتی قصد اکھنا یا اس کو کمال سمجھنا بڑی غلطی ہے، خوب یاد رکھیے کہ جذب (۲) کوئی کمال نہیں اور یہ وہ اختیاری چیز ہے جو لوگ اختیار سے ایسے لفظ کہتے ہیں حاشاوا کلا جو اعلیٰ وہ ادنیٰ (۳) کسی درجہ میں بھی وہ شمار ہوں۔ غلبہ کے تو معنی ہی بے اختیاری کے ہیں پھر بے اختیاری کا اختیار سے ہونا کیا معنی آ جکل لوگوں نے اسی کو کمال سمجھ رکھا ہے جو کوئی واہی باتا ہی کلمات یہاں بتتا ہوا اس کو بڑا پہنچا ہوا سمجھتے ہیں کہ فلاں بزرگ مست ہیں۔ سو خوب سمجھ لیجئے کہ جن بزرگوں سے ایسے کلمات منقول ہیں ان کے لئے بھی یہ حالت کچھ کمال کی نہ تھی ہاں غلبہ حال کی وجہ سے معدور تھے کوئی الزام ان پر عائد نہیں ہوتا اور ہے فقال سو وہ تو کسی طرح معدور ہی نہیں ہو سکتے ان کے اقوال کے دعویٰ کے ساتھ نقل سخت بیہودگی ہے غرض ان لوگوں کی یہ ایک حالت معدوری کی تھی ورنہ جس چیز کا مطلوب ہونا قرآن سے ثابت ہو اور جس چیز کو رسول اللہ ﷺ طلب فرمادیں ((اللَّهُمَّ انِي أَسأَلُكُ الْجَنَّةَ وَ مَا قَرُبَ إِلَيْهَا مِنْ فَعْلٍ أَوْ عَمَلٍ)) (۴) اس کی نسبت دوسرے کا کیا منصب ہے کہ ایسا کہے آیات و احادیث میں صاف طور پر طلب جنت کی فضیلت آئی ہے اہل حال معدور تھے حال کی وجہ سے اور اب تو لوگوں میں حال ہی نہیں رہا نقل ہی نقل رہ گئی۔

(۱) ہم جیسوں کو (۲) مجبوب ہونا کوئی کمال نہیں (۳) ہرگز ہرگز وہ کمال کے کسی درجہ میں شمار نہیں ہو سکتے نہ اعلیٰ کے نہ ادنیٰ کے (۴) ”اَللَّهُمَّ مَنْ آتَيْتَهُ مِنْ فَضْلِكَ فَلْوَلِمْ كَوْجَحَتِكَ مَنْ سَرَّتْنَا مِنْ

قریب کر دے۔“

اس کو فرماتے ہیں مولانا ۔

حروف درویشاں بد زدو مردوزن تابہ پیش جاہلان خواہد فزوں (۱)
جن میں کچھ ہے نہیں وہ ان کے دعووں کی نقل کر کر کے جاہلوں میں
بزرگ رہتے ہیں۔ مجھ کو ایک شخص اسی سفر میں ملے کہ وہ کچھ مالی اعانت چاہتے تھے
اوہر ادھر کی باتوں میں اپنی محیت بھی ظاہر کی لمبی لمبی باتیں کرنے لگے کیا پرواہ ہے
جنت کی اور کیا خیال ہے دوزخ کا؟ میں نے کہا میاں بیٹھے بھی رہو چار روپیہ کے
لنے تو گھر چھوڑے پھرتے ہو جنت کی طرف التفات بھی نہ کرو گے۔

ان نقاؤں میں رنگ البتہ اصلی سے بھی زیادہ ہوتا ہے سو ہر چیز میں تجربہ
کر لیجئے کہ اصلی میں نقلی کی سی آب و تاب نہیں ہوتی۔ رنگ و رونگ کو دیکھ کر شیفتہ (۲) ہو
جانا اس امر کی دلیل ہے کہ اس شخص نے اصل چیز نہیں دیکھی اور محض ناواقف ہے۔
غرض اہلی حال تو بحث سے منشعبی ہیں اور جنت کا مطلوب ہونا بحالہ باقی رہا۔

طالبانِ جنت کی پہلی قسم

البتہ یہ ضرور ہے کہ مشہور تقسیم میں اس کے مطلوب (۳) ہونے کی دو
صورتیں ہیں اور میرے نزدیک ایک تیسری صورت اور بھی ہے۔
ایک تو یہ کہ اس کی نعمتوں کو مقصود سمجھ کر کھانے پینے کو باغوں کو مکانات کو
نہروں وغیرہ کو غرض اصلی جان کر طلب کیا جائے۔ مذاق مختلف ہوا کرتے ہیں کسی کو
مکانات کا شوق ہے کسی کو لکش فضاوں کا کسی کو بچوں کا کسی کو حسن و جمال کا کسی کو
ماکولات و مشروبات کا (۴) اور جنت میں سب کچھ ہے تو جو چیز جس کو مرغوب ہو

(۱) درویشوں کے حالات کو جاہلوں کے سامنے بیان کرتے ہیں تاکہ مردوں اور عورتوں میں اپنا مقام بلند
ہو جائے (۲) پچ دمک دیکھ کر اس پر عاشق ہو جاتا ہے (۳) جنت کے مطلوب ہونے کی (۴) کھانے پینے
کی چیزوں کا۔

ملے گی۔ حدیث شریف میں ہے فرماتے ہیں رسول اللہ ﷺ ایک شخص تمنا کرے گا کہ میں تو حیثیت کرتا، اللہ میاں فرمائیں گے ابن آدم کا پیٹ ہی نہیں بھرتا اور دم کے دم میں سب چیز موجود ہو جائے گی بات کہتے ہیں ہر ابھرا کھیت پھر انبار کے انبار غلہ تیار ہے تو کتنی حیثیت چاہئے۔ یہ ایسا ہے جیسا کہ بچہ طرح طرح کی ضدیں کیا کرتا ہے اور سب پوری کی جاتی ہیں والدین جانتے ہیں کہ باویٰ ضدیں ہیں^(۱) مگر جو مانگتا ہے دیتے ہیں تو بعض لوگ جنت کو اس لئے طلب کرتے ہیں۔

طالبانِ جنت کی دوسری قسم

دوسری قسم وہ لوگ ہیں جو جنت کو اللہ میاں کے لقاء^(۲) کے لئے طلب کرتے ہیں یہ لوگ طالب درحقیقت اللہ میاں کے ہیں مگر انکو معلوم ہوا ہے کہ رویت اور رضا^(۳) خاص جنت میں ہوگی۔ اس لئے چاہتے ہیں کہ جنت میں پہنچ جائیں تاکہ مقصودِ اصلی حاصل ہو۔ غرضِ نعمت کے طالب نہیں بلکہ منعم کے ہیں مثال اس کی یہ ہے کہ ایک محبوب نے باغ میں لوگوں کو بلا یا جس میں ہر قسم کا عیش و نشاط موجود ہے جو میوے کہیں نہیں ہیں وہ وہاں موجود وہ مکانات جن کا نقشہ تک کسی کے خیال میں نہ گزرا ہو وہاں تیار نہیں حوضِ لکش فضائیں خادمِ غلام غرضِ جملہ چیزیں بعض جانے والے ایسے ہوئے جو غسل کرنے اور حوضوں میں غوطہ لگانے کی غرض سے جائیں گے اور بعض تازہ بتازہ ہواں کا لطف اٹھانے کے لئے اور بعض میووں سے لذت حاصل کرنے کے لئے ولی ہذا اور ایک جانے والے وہ ہیں کہ

(۱) بے دوقانہ ضد ہے (۲) اللہ تعالیٰ کی ملاقات کے شوق میں کہ اللہ کی ملاقات جنت میں ہوگی اس لئے ان کو جنت مطلوب ہے (۳) اللہ کا دیدار اور خوشنودی۔

اس محبوب پر عاشق ہیں اور باغ میں اس واسطے جاتے ہیں کہ ان کو معلوم ہوا ہے کہ ہمارا محبوب باغ میں ہے یہ سن لیا ہے اور باغ کو ڈھونڈتے پھرتے ہیں یہ لوگ دراصل باغ کو نہیں ڈھونڈتے پھرتے باغ والے کے شیدائی^(۱) ہیں اس وقت چونکہ محبوب باغ میں ہے اس واسطے باغ کی طرف جاتے ہیں اور وہ اگر جنگل میں آجائے تو باغ کا خیال بھی ان کے ذہن میں کبھی نہ گز رے۔

باغ کی طرف جانے والے یہ دو قسم کے لوگ ہوئے ایک وہ کہ نفس باغ کے طالب ہیں دوسرے وہ کہ نہ انہیں باغ کا خیال ہے نہ جنگل کا محبوب کی طرف نگاہ ہے۔ مشہور قسمیں طالبان جنت کی تو یہی دو ہیں۔

طالبان جنت کی تیسرا قسم

اور میرے نزدیک تیسرا قسم اور ہے لیکن ذرا دقیق ہے^(۲) وہ یہ کہ طالب تو نعمت کے ہیں لیکن نہ حظ کی وجہ سے بلکہ اپنے مذلل اور عبدیت کی وجہ سے^(۳) اپنے کو اس قابل نہیں سمجھتے کہ بلا واسطہ طالب منعم^(۴) کے ہوں وہ اسی کو نیخت سمجھتے ہیں کہ اس کے کوچہ کا ایک گوشہ مل جاوے یہ تیسرا قسم ہوئی پس طالب نعمت کا مبتدی ہے اور طالب منعم کا متوسط ہے اور طالب نعمت للعبدیت کا کہ واقع میں طالب کامل منعم کا ہے مثہی ہے اور صاحب حال بحث سے خارج ہے۔

طالب جنت کا درجہ

خلاصہ یہ کہ لوگوں کا خیال مطلقاً یہ ہے کہ طلب جنت سے عدم طلب کا

(۱) باغ والے کے دل دادہ ہیں (۲) غور کرنے سے بھی میں آئے گی (۳) لذتوں کی وجہ سے نہیں بلکہ اپنے غلام ہونے اور پستی کی وجہ سے (۴) اپنے محض کے طالب ہوں۔

درجہ بڑھ کر ہے حالانکہ غور کرنے سے اس کے خلاف ثابت ہوتا ہے کہیں آیات و نصوص میں اس کا ثبوت نہیں ملتا کہ عدم طلب کوئی شے خسن ہے بہت سے بہت یہ کہہ سکتے ہیں کہ عدم طلب والا مذکور ہے سو مذکور ہے سو مذکور ہے فضیلت کہا؟

شناخت مبتدی و متشہی

حاصل یہ کہ طالب جنت کی تین قسمیں ہو گئیں کہ یا مبتدی ہے یا متوسط یا متشہی سو متوسط کا حال تو اکثر ممتاز^(۱) ہوتا ہے لیکن مبتدی اور متشہی کا حال بہت متنازعہ^(۲) ہوتا ہے مگر واقع میں زمین و آسمان کا فرق ہے مبتدی ایک کام میں لگا ہوا ہے گو حقیقت نہیں پچانتا مگر آہستہ آہستہ بڑھتا جاتا ہے کبھی حقیقت شناس بھی ہو جائے گا۔ ذرا سی بات میں وجد میں آجانا دھاڑیں مارنا مغلوبوں کا کام ہے جو صاحب کمال ہے اس کو حال نہ آنسو پکا سکتا ہے نہ حال اس کے بدن میں حرکت پیدا کر سکتا ہے نہ حال اس کی زبان سے بے ساختہ کلمات نکلا سکتا ہے شاہ عبدالحق ردو لوی رحمۃ اللہ علیہ فرماتے ہیں۔ ”منصور پچہ بود کہ از یک قطرہ بفریاد آمد اینجا مرد آندہ کہ دریا فروبرند و آروغ نزنند“^(۳)

متشہی کی حالت بالکل مبتدی کی سی ہوتی ہے مگر چونکہ متشہی راستے طے کئے ہوئے ہوتا ہے اسواسے ہر مقام پر اس کے افعال سے واقفیت پکا کرتی ہے اور مبتدی مقلدانہ چلتا ہے۔ اسی طرح جنت کے مانگنے والوں میں جو مبتدی یا متشہی ہیں ان میں فرق یہ ہے کہ مبتدی غالب ہے مزہ کے لئے اور متشہی مزہ سے گزر ہوا ہے پھر جنت کی طلب جو کرتا ہے سو وہ محظوظ کے حکم سے ہے گویا متشہی

(۱) نمایاں (۲) ایک دوسرے سے ملتا جلتا (۳) ”منصور تصوف کے ابتدائی درجہ میں تھا کہ ایک ہی تجھی سے بے قرار ہو کر منہ سے کلمہ ”انا الحق“ نکال بیٹھا یہاں تو ایسے مرد فلندر موجود ہیں جو کہ دریا کے دریاپی گئے اور ڈکار نہیں“ یعنی اللہ کی متعدد تجلیات کے واقف ہو گئے اور منہ سے کوئی کلمہ نہ لکا۔

عبدیت ظاہر کرتا ہے کہ جو حکم ہواں کی تعمیل کے لئے تیار ہوں اور مبتدی کی فنا میں ابھی کی ہے اس کا التفات مزہ کی طرف ہنوز باقی ہے فرض کیجئے کہ ایسی چیز کی طلب کا حکم ہوتا کہ مزہ اس میں نہ ہوتا تو ممکن ہے کہ اس صورت میں مبتدی کے پیروں اکھڑ جاتے اور مشتی جما ہوا ہے اس کی لغوشوں کی کوئی وجہ نہیں وہ مزہ کا طالب ہی نہیں جس کے رہنے نہ رہنے پر اس کی طلب کا دار و مدار ہو چونکہ طلب کا حکم پایا ہے اس واسطے تعمیل کر رہا ہے ﴿فَلَيَتَنَا فِسْلُ الْمُتَنَافِسُونَ﴾^(۱) امر کا صیغہ ہے یہ شخص زبان حال سے کہہ رہا ہے ۔

چوں طمع خواہد زمن سلطان دیں خاک بر فرق قناعت بعد ازاں^(۲)

جب اُدھر سے ہی طلب کا حکم ہے تو طلب نہ کرنا عدول حکمی^(۳) ہے۔

مطیع^(۴) اطاعت میں ایسا محو ہوتا ہے جیسے کسی کو شراب پلا دیں (شراب دو ہیں حلال اور حرام شراب محبت حلال ہے) شراب پی کر آدمی سب طرف سے بے خبر ہو جاتا ہے اسی طرح جو بندہ ہے وہ انتہا امر میں مخمور ہوتا ہے^(۵) یہ بھی یاد رکھیے کہ یہ محویت بے خودی نہیں ہے بعض ناواقف اعتراض کیا کرتے ہیں کہ اگر نماز میں محویت ہو جائے تو رکوع وجود کیسے ہوں۔ محویت کے معنی یکسوئی کے ہیں صرف باری تعالیٰ کی طرف خیال ہوتا ہے اس صورت میں عبادت بطریق احسن ہو گی رکوع وجود نہ ہونا کیا معنی۔

(۱) ”اور حرص کرنے والوں کو ایسی چیز کی حرص کرنی چاہیے“ سورہ مطفیین: ۲۶: (۲) جب اللہ پاک ہی مجھ سے یہ چاہتے ہوں کہ میں حرص و طمع کا اظہار کروں تو ایسے وقت میں قناعت کرنے کو پسند نہیں کرتا اور اس پر خاک ڈالتا ہوں (۳) حکم نہ مانتا ہے (۴) فرمابردار (۵) فرمابرداری کے نشیں میں ڈوبا ہوا ہوتا ہے۔

سالک و مجدوب میں فرق

عام لوگ محیت اس کو سمجھتے ہیں کہ کچھ واہی تباہی کلمات زبان سے نکال دیں یا آئندہ کی باتوں پر دعوے کے ساتھ حکم لگادیا کریں اس کو بڑا کمال سمجھتے ہیں اور کہا کرتے ہیں اللہ میاں پر ایسا ناز ہے کہ جو منہ سے نکل گیا پورا ہو کر رہتا ہے یہ مسلم ہی کہ دعا قبول ہوتی ہے^(۱) مگر ہر چیز کو ماگ بیٹھنا اور دعوے سے حکم لگادینا انہیں سے ہو سکتا ہے جو بخود ہیں یہ محیت محمود^(۲) نہیں۔ محیت محمود میں حق سجانے تعالیٰ سے نہایت قرب ہوتا ہے اور جتنا جس کو قرب ہوتا ہے اتنا ہی عظمت کا اس پر ظہور ہوتا ہے اور اتنا ہی اپنے نفس کا تذلل کھل جاتا ہے^(۳) پھر جس پر محبوب کے اعلیٰ درجہ کی عظمت اور اپنی ذلت کھل گئی ہو اس کی نسبت کیا آپ خیال کر سکتے ہیں کہ جہاں چاہے بے دھڑک قدم اٹھا بیٹھے گا۔ بادشاہ کے دونپے ہیں ایک ناسمجھ اور ایک سمجھدار ناسمجھ تو جب آتا ہے سیدھا گود میں جگہ لیتا ہے نہ آداب مجلس کی کچھ خبر نہ اراکین کا لحاظ نہ بادشاہ کا ادب نہ شاعری پوشان کا خیال پیر صاف ہیں یا خاک آلو دہ آئے اور زانو پر چڑھ بیٹھے۔

اور ہو شیار بچہ جب آتا ہے تو پنجی نگاہ کئے ہوئے چہرہ پر اراکین کا لحاظ ظاہر مجلس کا رب چھایا ہوا اور نہایت ادب سے پاؤں پکڑ کر حاضری کی اجازت ماگ کر مُؤدب کھڑا ہوتا ہے وجہ ہیں ہے کہ سمجھدار کو عظمت شاہی کی خبر ہے اور ناسمجھ کو نہیں۔ اب کوئی کہہ سکتا ہے کہ ناسمجھ بچہ بادشاہ کے نزدیک زیادہ مرتبہ رکھتا ہے کہ اس قدر قرب اس کو حاصل ہے کہ شاعری پوشان^(۴) پر میلے پیروں سے جا^(۱) یہ بات قبل تلیم ہے کہ دعا قبول ہوتی ہے^(۲) ایسا محظی ہونا پسندیدہ نہیں^(۳) اپنے نفس کا تغیر ہونا واضح ہو جاتا ہے^(۴) بادشاہ کے لباس پر۔

چڑھتا ہے۔ اور جو اٹی سیدھے ضدیں کرتا ہے پوری کی جاتی ہیں انہیں قرب دری (۱) اس کو حاصل ہے اور قرب حقیقی سجادہ رکو اگرچہ سجادہ رگود میں نہیں ہے اور کسی قدر فصل (۲) سے کھڑا ہے۔

میلے پیروں سے کپڑوں پر جا چڑھنا اور اٹی سیدھی ضدیں کرنا گستاخی ہے باعثِ فضیلت نہیں زائد سے زائد یہ ہے کہ پچھے ان حركات میں معدود سمجھا جاتا ہے۔ اسی طرح ابلی حال کہہ اٹھتے ہیں کہ نہ دوزخ نہ بہشت نہ اس کا خوف ہے نہ اسکی خواہش ان دونوں میں سے کسی کی خبر ہی نہیں یہ کامل نہیں ہیں ان پر ابھی عظمت کا انکشاف (۳) پورا نہیں ہوا سچے سے اتنی جرأت ہے کہ قرب کے اعلیٰ درجہ کا دعویٰ ہے۔

منتهی سالک کی طلب جنت

دیکھئے ایک نہایت ذلیل شخص کسی عالیشان محبوب کی طرف جانا چاہتا ہو تو اول توبہ کے لئے کسی طرح راستے کے موافق رفع ہوں (۴) اول توبہ کے لئے اس کوشش کے ساز ہو جائے (۵) اب موقع کی جائے کہ ان کی درخواست محبوب تک پہنچ سکے گی اگر اس میں کوشش ان کی چل گئی کہ درخواست محبوب تک پہنچ گئی اور پھر قسمت کی یاری سے محبوب نے بہت ہی لطف فرمایا کہ حاضری کی اجازت دے دی تو آپ کہہ سکتے ہیں کہ دربار میں جاتے وقت ان کی بڑی سے بڑی آزو کیا ہو گی یہ تو کبھی خیال بھی نہ جائے گا کہ مجھے محبوب بنالیں بڑا حوصلہ یہ ہو گا کہ چوکھٹ کو بو سے دینے کی اجازت مل جائے۔ اس کا یہ حوصلہ کرنا کیا اس بات کی دلیل ہے کہ یہ شخص محبوب کا طالب نہیں چوکھٹ کا طالب ہے، نہیں بلکہ اپنی

(۱) اس کے درکا قرب حاصل ہے کہ بالکل در پڑے ہیں (۲) سجادہ رکو اگرچہ فاصلہ پر کھڑا ہے (۳) عظمت الہی پورے طور پر کھلی نہیں (۴) کئی سال اس کوشش میں لگیں گے کہ راستے کی رکاوٹ دور ہو (۵) سیکورٹی گارڈ اور پادشاہ کے قریبی لوگوں سے دوستی ہو جانے۔

حالت کو دیکھ کر اس سے زیادہ کی ہمت نہیں کرتا حتیٰ کہ اگر اس کی چوکھت سے بڑھانا چاہیں تو پیروں میں رعشہ پڑ جائے گا۔ سو شتیٰ ”اسالک العجنة“ کے گانہ اس واسطے کے جنت کا طالب ہے بلکہ طالب محبوب حقیقی ہی کا ہے مگر اس سے بڑھ کر حوصلہ اپنی ذلت اور ان کی عظمت کو دیکھ کر نہیں کرسکتا۔

فرق مبتدی و متہی

معلوم ہو گیا ہوگا کہ طالب تین قسم کے ہیں مبتدی یعنی طالب جنت کے حظ کے لئے^(۱) اور متہی یعنی طالب جنت عظمت محبوب کی وجہ سے اور متوسط الحال مبتدی اور متہی میں فرق مشکل ہے اور متوسط الحال کا حال ممتاز اور ظاہر ہوتا ہے حال سے مغلوب ہوا ہے گوایسا مغلوب نہ ہو کہ حد شرع کی حفاظت نہ کر سکے کیونکہ ایسا شخص تو جیسا اور عرض کیا گیا بحث سے خارج ہے^(۲) لیکن مغلوب ہونے سے صرف اسقدر مراد ہے کہ ذرا ذرا بات پر رونے لگتا ہے ذرا بات پر وجد آ جاتا ہے زبان سے بے اختیارانہ کلمات نکلنے لگتے ہیں اس کو عوام کمال سمجھتے ہیں حالانکہ یہ کمال نہیں ہے کمال یہ ہے کہ حال پر غالب آ جائے اور حال کوئی تغیر اس میں نہ پیدا کر سکے۔ ایسے شخص کے پہچانے کے لئے بڑی بصیرت چاہیے اس کی حالت بالکل مبتدی کی سی ہوتی ہے عام لوگ دونوں میں فرق نہیں کر سکتے متہی کا پہچانا آسان کام نہیں۔ یہی وجہ ہے کہ متوسط اولیاء کو تو لوگوں نے پہچان لیا اور اولیاء کا ملین اور انبیاء علیهم السلام کو نہ پہچان سکے ﴿قَالُوا مَا أَنْتُمْ إِلَّا بَشَرٌ مِّثْلُنَا﴾^(۳) متوسط اولیاء میں تو جوش و خروش دیکھتے ہیں اور اولیاء کا ملین اور انبیاء علیهم السلام کی حالت بالکل معمولی سی معلوم ہوتی ہے اسی کو مولانا فرماتے ہیں ۔

(۱) جنت کے طالب اس کی لذتوں کی وجہ سے ہیں (۲) ایسا شخص تو ہماری بحث ہی سے خارج ہے

(۳) ”آن لوگوں نے کہا تم تو ہماری طرح معمولی آدمی ہو“ سورہ لم: ۱۵۔

جملہ عالم زین سبب گراہ شد کم کے از سر حق آگاہ شد
 گفتہ انیک مابشر ایشان بشر ماڈ ایشان بستہ خواہیم و خور
 ایں ندانستند ایشان از عمی درمیان فرقے بود بے منتها
 ایں خورد گرد و پلیدی وجودا وان خورد گرد وہمه نور خدا
 کار پاکان راقیاس از خود مکیر گرچہ ماند در نوشن شیر و شیر (۱)
 مگر ان کو اس کی ضرورت نہیں کہ پہچانے جائیں۔ صاحب کمال کو ایک
 عجیب استغنا ہوتا ہے۔ دنیا کا ذرا سا کمال کسی کو حاصل ہوتا ہے تو کسی کی طرف التفات
 نہیں کرتا یہ لوگ تو وہ کمال رکھتے ہیں کہ اسکی ماہیت (۲) بھی کسی کو معلوم نہیں ہے۔
 قصد ااظہار تو کہاں ان کو تو غیرت آتی ہے کہ کسی پر اظہار ہو کیا گر کبھی
 اپنے آپ کو ظاہر کرنا نہیں چاہتے ٹھگ البتہ کمالات دکھاتے پھر اکرتے ہیں پھر
 دیکھ لیجئے کہ یہ کمالات شعبدے ہی ہوتے ہیں جس کے اندر کچھ ہے وہ ظاہر کرنا
 نہیں چاہتا اور جو دکھاتا پھرتا ہے اس میں کچھ ہے نہیں۔ ان لوگوں کو تو کبھی اپنے
 آپ سے بھی غیرت آجائی ہے قلندر حجۃ اللہی فرماتے ہیں۔

غیرت از چشم بر م روئے تو دیدن نہ ہم گوش رانیز حدیث تو شنیدن نہ ہم (۳)

(۱) سارا عالم اس وجہ سے گراہ ہو رہا ہے کہ اسرارِ الہی کو بہت کم لوگ سمجھ سکتے ہیں وہ یہ کہدیتے ہیں کہ ہم بھی انسان ہیں اور وہ (نبی) بھی انسان ہیں ہم اور وہ دونوں کھاتے بھی ہیں سوتے بھی ہیں۔ یہ اندھے لوگ اتنی بات نہیں سمجھتے کہ ان میں اور ہم میں بے انتہا فرق ہے یہ تو نجاست اور گرد و غبار کھا کر پر دوڑ پاتے ہیں۔ اور وہ تو ہم وقت نورِ الہی سے مستفیض ہو کر پر دوڑ پاتے ہیں نیک لوگوں کے حال کو اپنے اوپر قیاس نہ کروں اس لئے کہ فیر اور شیر (دودھ) اگرچہ ایک طرح لکھے جاتے ہیں مگر دونوں میں بہت فرق ہے (۲) حقیقت (۳) میری آنکھ غیرت کی وجہ سے آپ کے پھرے کو دیکھنے کی طاقت نہیں رکھتی اور میرے کان اس وجہ سے آپ کی بات سننے کا حوصلہ نہیں رکھتے۔

یہ لوگ اقتضال امر^(۱) میں لگے ہوتے ہیں کوئی ان کو پہچانے یا نہ پہچانے کچھ پرواہ نہیں نیکی کر اور دریا میں ڈال۔ اپنی طرف سے کبھی اظہار کا تصور نہیں کرتے ہاں اللہ میاں کبھی ظاہر کر دیتے ہیں۔

صاحب کمال کا حال

اس وقت یاد رکھنے کی بات ہے کہ اخفااء بے ادبی ہے کیونکہ اطاعت تمیل حکم اور رضا ہے جس طرح رکھیں بندہ کو اسی طرح رہنا چاہیئے۔ جب کہیں خاموش رہو خاموش ہو جائے اور جب کہیں کھل جا تو بلا تامل کھل جائے یہ کھل جانا بھی طاعت ہے اس وقت اخفا اتباع نفس ہے^(۲) اس وقت اس کو اظہار میں وہی لذت ہوگی جو پہلے اخفا میں تھی غرض صاحب کمال اپنے قصد کو کبھی دخل نہیں دیتا نہ اخفا میں نہ اظہار میں بس فنا ہوتا ہے تمیل حکم میں^(۳) اور جو کوئی بالقصد اپنے آپ کو ظاہر کرتا پھرتا ہے وہ اب تک فنا ہی نہیں ہوا جب صاحب کمال سرتا پا محو ہوا اقتضال امر میں^(۴) تو اس کو اس طرف توجہ ہی نہیں ہوتی کہ میں ظاہر ہوں یا نہیں بلکہ معمولی سی حالت ہوتی ہے اگر طلب کا حکم نہ ہوتا تو طلب بھی نہ کرتا مگر حکم ہے اس لئے بغرض اس کی تعمیل کے طلب کرتا ہے۔ مبتدی طلب کرتا ہے اور مشتبہ بھی، طلب میں دونوں شریک ہیں اور کسی بات سے حالت ظاہر نہیں ہوتی پھر فرق کیا جائے تو کس طرح مولانا فرماتے ہیں۔

(۱) یہ لوگ تو صرف آپ کے حکم کی بجا آوری میں لگے ہوئے ہیں (۲) اپنے حال کو چھپانا نفس کی پیروری ہے

(۳) حکم کو پورا کرنے میں ڈوبا ہوتا ہے (۴) صاحب حال سر سے پیر تک احکام الہی کی بجا آوری میں مشغول ہوتا ہے۔

دریابد حال پختہ یعنی خام پس سخن کوتاہ باید والسلام (۱) مبتدی اور مشتبی میں فرق بڑا مشکل ہے۔

باجملہ طالبوں کی تین قسمیں ہوئیں اور جنت مطلوب بہر حال مُھبھری اور اس کی طلب مامور ہے اور فرض ہے (۲) اب وہ مقدمہ بھی یاد ہوگا کہ ذریعہ کا اکتساب ضروری ہوا (۳) جنت جب ہر شخص کی مطلوب ہے تو اس کے ذرائع کی طلب بھی ہر ایک کے ذمہ ہے ورنہ وہی بوالہوئی ہوگی اس ذریعہ اور طریق کو فرماتے ہیں۔

طریق حصول جنت

﴿وَأَمَّا مِنْ خَافَ مَقَامَ رَبِّهِ وَنَهَى النَّفْسَ عَنِ الْهَوَى فَإِنَّ الْجَنةَ هِيَ الْمَأْوَى لِّسَجَانِ اللَّهِ كَلَامِ الْمُلُوكِ مُلُوكٍ﴾ (۴) جنت اتنی بڑی چیز ہے کہ اس کی طلب کا خلاصہ فرمادیا تاکہ طالبوں کو آسانی ہواتے ہوئے مطلوب کے لئے جس قدر ذرائع اور طریق ہوتے کم تھے (۵) مگر حق سجانہ تعالیٰ نے ایک ایسی بات بتا دی جیسے گر ہوتا ہے گر اس لئے ہوا کرتا ہے کہ کثیر التعداد افراد کے جن کو بالاستقلال ایک ایک کو یاد رکھنا دشوار ہو اس کے ذریعہ سے یاد رکھیں جیسے کوئی خادم کو محفل کے دروازہ پر بٹھا دے اس غرض سے کہ غیر آدمیوں کو اندر نہ آنے دے تو اس کا ایک طریقہ تو یہ ہے کہ زید عرب و بکر خالد وغیرہ ایک سونام اس کو بتا دیے جائیں کہ ان میں سے جو کوئی آئے منع کرنا اسیں کسی قدر وقت خادم کو پیش آیگی کہ ایک فہرست بنائے گا جس میں یہ سب نام درج ہوں اور ہر آنے والے سے نام پوچھ کر اوپر سے نیچے تک

(۱) کامل کے حال کو ناقص نہیں سمجھ سکتا اس لئے لمبی چڑی بات کرنے کی ضرورت نہیں مختصر کلام کر کے بات ختم کرو (۲) جنت کے طلب کرنے کا حکم ہے اور اس کا طلب کرنا فرض ہے (۳) ذریعہ کو حاصل کرنا بھی ضروری ہے (۴) سجان اللہ اکلم الحکیمین کا کلام بھی شاہی کلام ہے (۵) جتنے بھی ذریعہ اور طریقہ ہوتے کم تھے۔

ساری فہرست دیکھنی پڑے گی نیز کس قدر دُقَّت آنے والوں کو ہو گی کہ ہر شخص کو اتنی دری ٹھہرنا پڑے گا کہ جب تک وہ تمام فہرست کو دیکھے۔ سہولت اس میں ہے کہ مختصر سی بات بتا دی جاوے کہ جس کو تو پچھا تباہواں کو اندر آنے دینا اس سے نہ فہرست کی ضرورت رہے گی نہ کچھ اور دقت پیش آئے گی اسی کو گر کہتے ہیں جنت کے حصول کے لئے بہت سے طریق ہیں جن کا فرداً فرداً یاد رکھنا نہایت دشوار تھا^(۱) اس لئے حق سبحانہ تعالیٰ نے ایک ایسا امر بتا دیا^(۲) کہ جب اس کی رعایت رکھی جاوے تو جو فعل بھی کیا جائے گا وہ وہی ہو گا کہ اس کو کچھ نہ کچھ دخل ہے جنت میں اللہ میاں کے کلام کی قدر اُسی کو ہوتی ہے جو طالب ہے جب کسی کو جنت پیش نظر ہو تو انہا درجہ کا شوق پیدا ہو گا اور جب بتایا جاوے کہ اس کے طلب کے فلاں فلاں طریق ہیں (اور چونکہ جنت بڑی چیز ہے اس کی طرق بھی کثیر ہی ہوں گے) ان کی کثرت کو دیکھ کر یہ شخص گھبرا اُٹھے گا۔

حصولِ جنت کا گر اور اُس کا فائدہ

مگر چونکہ شوق انہاء درجہ کا پیدا ہو چکا ہے اس لئے یہ تو ہو گا نہیں کہ چھوڑ بیٹھے بلکہ ایک حالت سخت اضطراب کی پیدا ہو گی اس شخص کے سامنے اگر کوئی قادرہ کلیے پڑھ دیا جائے جو جامع ہو تمام طرق^(۳) کو تو ہر کوئی اندازہ کر سکتا ہے کہ اس کی کیا حالت ہو گی وجہ کی سی کیفیت ہو جائیگی۔ اس کو قدر ہو گی کہ کلام باری تعالیٰ کیا چیز ہے۔ اُس گر کو فرماتے ہیں ﴿وَآمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهُوَ— وَى﴾ اس میں دو کام فرماتے ہیں جو تمام طرق کو جامع^(۴) ہیں ایک اپنے

(۱) مشکل (۲) کام (۳) جو تمام طریقوں کا احاطہ کرتا ہو (۴) دو کام بتائے جو تمام طریقوں کا احاطہ کرتے ہیں۔

مالک کے سامنے کھڑے ہونے کا خوف دوسرا ﴿وَنَهِيَ النَّفْسَ عَنِ الْهُوَى﴾ الف لام عوض مضاف الیہ ہے (ای عن هواہا) نفس کو اس کی خواہشوں سے روکنا یہ دونوں عمل جملہ طرق حصول جنت کو جامع ہیں^(۱)۔ ہر چند کہ یہ دونوں عمل افراد بہت سے رکھتے ہیں اور تفصیل کرتے وقت افراد میں کچھ کمی نہ ہوگی مگر اس اختصار کی منفعت یہ ہے کہ جب یہ دونوں مضمون ذہن نشین ہو جائیں تو ہر فر عمل میں اس کی رعایت رکھنے سے نیک و بد میں تمیز سہولت سے ہو جائے گی گری میں بھی ہوا کرتا ہے کہ افراد کم نہیں ہو جاتے صرف طریق شناخت میں اختصار و سہولت ہو جاتی ہے۔ دیکھئے کتنی سہولت ہو گئی جب آدمی کے دل میں خوف ہو گا کہ مجھے ہر عمل پر حق سبحانہ و تعالیٰ کے سامنے جواب دینا ہو گا تو ہر کام کوتاہل^(۲) کے ساتھ کریگا اور خیال رکھے گا کہ یہ کام کہیں خلاف مرضی باری تعالیٰ نہ ہو اس سے ایک بصیرت پیدا ہو جائے گی کہ نہ ہے عمل کو پہچان لے گا اور اس سے فتح جائے گا اور جو سمجھ میں نہ آؤ گا اس خوف کی وجہ سے اس کو علماء سے پوچھے گا اس طرح سے کوئی فرد و معصیت اس کی نظر سے نہ چھوٹ سکے گا ورنہ جنت جیسی بڑی چیز کے لئے کثرت سے ذرائع ہونے چاہئیں۔ ظاہر ہے ان کا ابتداء ذہن میں منضبط^(۳) کرنا امکان سے بھی باہر معلوم ہوتا ہے۔

افراط و تفریط

آپ نے جان لیا کہ طرق طلب جنت کا حاصل دو امر ہیں^(۴) اب یا تو ایک دونوں میں سے اصل ہے دوسرا معین یا دونوں اصل ہیں مجھے یوں معلوم ہوتا^(۱) یہ دو عمل حصول جنت کے تمام طریقوں کا احاطہ کرتے ہیں (۲) ہر کام سوچ کر کریگا (۳) ذہن میں سب کو ترتیب سے محفوظ کرنا ممکن نہیں (۴) دو کام میں۔

ہے اپنے مذاق سے کاصل نہیں النفس ہے^(۱) اور خوف اس کے لئے معین^(۲) ہے میں یہ اپنے دل سے نہیں کہتا ہوں بلکہ اس حدیث سے کہ ((نسألك من خشیتك ما تحول به بیننا وبين معاصيك)) دعاماً نگتے ہیں رسول اللہ صلی اللہ علیہ وسلم کے ”اَيُّ اللَّهُمَّ اَنْتَ هُنْمَانَجِتَنَّتِ ہیں خوف میں سے اس قدر کہ حائل ہو جاویں آپ اس سے ہم میں اور معصیت میں، - تقلیل سے یہ بات نکلتی ہے کہ خشیت معصیت سے بچنے کے لئے مطلوب ہے^(۳) بالذات مقصود نہیں^(۴) ورنہ ((نسألك خشیتك))^(۵) مطلقاً فرماتے کسی چیز کی حد مقرر کرنے سے صاف یہی بات مفہوم ہوا کرتی ہے کہ اس سے زیادہ مطلوب نہیں خوف کی حد فرمادی کہ اسقدر چاہتے ہیں کہ معصیت سے مانع ہو^(۶) معلوم ہوا کہ اگر خوف اس سے زیادہ ہو جائے تو محمود نہیں^(۷)۔ خوف مع الرجاء^(۸) یہی ہے اور اگر خوف ہی خوف ہو کہ رجاء^(۹) نہ رہے اور نا امیدی تک نوبت پہنچ جائے تو یہ کفر ہے اس سے معصیت چھوٹی نہیں بلکہ آدی یہ سمجھ کر کہ طاعت سے کیا ہو گا زیادہ معصیت میں پڑ جاتا ہے۔

میں نے خود دیکھا ایک مغلوب کوتب معلوم ہوا کہ شریعت میں جو تو سط^(۱۰) ہے اُس میں یہ مصلحت ہے ایک وکیل صاحب تھے نماز روزہ کے خوب پابند تھے خوف غالب ہوا تو عجیب حالت ہوئی پریشان ہو گئے ایسی حالت تھی کہ زبان سے بات ٹھیک نہیں ادا ہوتی تھی۔ قریب تھا کہ نماز بھی چھوڑ دیں اور یہ سب کچھ ہوا تھا ایک کتاب کو دیکھ کر۔

(۱) فس کور دکنا (۲) مد دگار (۳) خوف کے مطلوب ہونے کی علت بیان کرنے سے یہ بات معلوم ہوتی ہے کہ خوف گناہ سے بچنے کے لئے مطلوب ہے (۴) خوف اپنی ذات کے اعتبار سے مطلوب نہیں ہے (۵) ہم تھے سے تیرے خوف کو طلب کرتے ہیں (۶) گناہ سے رکاوٹ بن جائے (۷) پسندیدہ نہیں (۸) خوف کے ساتھ امید اسی کو کہتے ہیں (۹) صرف خوف ہی ہوا اور امید نہ رہے (۱۰) میانہ روی۔

رہنمائی کے بغیر مطالعہ کتب کا نقصان

کتابوں کو بطورِ خود دیکھنے میں یہ خرابی ہے۔ لوگ کہتے ہیں استادوں کے نظرے کون اٹھائے عبارت اردو ہوتی ہی ہے اس کے سمجھنے میں کیا وقت ہے کیونکہ اردو ہماری زبان مادری ہے۔ اگر یہی بات ہے تو ہر شخص جس فن کا چاہے بلاؤ استاد پورا عالم بن سکتا ہے کتابیں ہر فن کی موجود ہیں حالانکہ مشاہدہ اور تجربہ اس کے خلاف ہے ”جائے استاد خالی است“^(۱) وجہ یہ ہے کہ بہت سی باتیں ایسی ہوتی ہیں کہ کتاب میں ایک جگہ نہیں لکھی جاسکتیں ہر بات علیحدہ علیحدہ لکھی جاتی ہے ابواب وصول اسی لئے مقرر کئے جانتے ہیں اور اگر ایک جگہ متفرق باتیں لکھ دی جائیں تو کتاب کی ترتیب میں فرق آجائے اور ڈھونڈنے والوں کو بڑی دقت پیش آئے کوئی خاص ضمنوں کہاں تلاش کریں مثلاً نماز روزہ زکوٰۃ کے مسائل کتب فقہ میں بلا تفصیل ابواب کیف ما اتفق جمع کر دیے جائیں^(۲) تو کس قدر دقت ہو جائے کہ ایک ذرا سے مسئلہ کے لئے ساری کتاب پر نظر ڈالنی پڑے جملہ فون میں یہی حالت ہے کہ کتاب میں متفرق مضامین ایک جگہ نہیں لکھے جاسکتے تو بطورِ خود کتاب دیکھنے والے کو اگر کوئی شبہ واقع ہو تو اگرچہ حل اس کا کتاب میں کہیں مذکور ہو مگر چونکہ اس کو اطلاع نہیں ہے کہ وہ حل کہاں مذکور ہے اس لئے دل میں وہ اشکال جم جاتا ہے اور بسا اوقات یہ خیال ہو جاتا ہے کہ کتاب میں غلط لکھا ہے مصنف خود نہیں سمجھا حالانکہ کتاب میں غلطی نہیں ہے سمجھ کا قصور ہے جو شبہ ذہن میں آیا ہے وہ کسی دوسرا بحث کے مناسب کتاب میں اس باب میں اس کا حل ہو گا اور پڑھانے والا تمام کتب پر حاوی ہوتا ہے متعلم کے شبہ کرنے سے یا از خود تنپیہا ہر موقع پر اس کی ضروریات کو بتاتا جاتا ہے۔

(۱) استاد کی جگہ خالی ہے (۲) بغیر ابواب کی تفصیل کئے جو سامنے آئے لکھ دیا جائے۔

ضرورتِ استاد

میں کہتا ہوں سبقاً سبقاً پڑھنا چاہئے اور فونون کی کتابوں سے زیادہ تصوف
میں خاص کریہ بات یاد رکھنے کے قابل ہے کہ بلا استاد کبھی مطالعہ نہ کرے۔ دیگر
فون میں تو یہ ہے بہت سے بہت بطور خود یکھنے سے وہ فن نہ آئے گا اور تصوف
میں خطرہ ہے کہ آدی ہلاکت میں پڑھائے اور ایمان جاتا رہے۔

گرروی صد سال درراہ طلب راہبر نبود چہ حاصل زاں تعب
گر ہوائے ایں سفر دار دلا دامن رہبر بگیر وپس بر آ
درارادت باش صادق اے فرید تایبائی گنج عرفان را کلید
بے رفیقی ہر کہ شد در راہِ عشق عمر بگذشت نشد آگاہِ عشق (۱)
ان وکیل صاحب نے ”احیاء العلوم“ کی کتاب الخوف کو دیکھا تھا اور
ایک مقام کو ناتمام سمجھے اس سے ایسا خوف دل میں بیٹھا کہ بات نہ کر سکتے تھے اور
نیند اڑگئی مگر یہ خیریت تھی کہ آپ ہی کوئی رائے قائم نہیں کی جیسا کہ آجکل عادت
ہے کہ بزرگوں کے اقوال کتابوں میں دیکھ کر کسی واقف کار سے ان کے سمجھنے کی
کوشش تو کرتے نہیں اپنی طبیعت سے جو چاہتے ہیں حکم لگادیتے ہیں حتیٰ کہ ان
بزرگوں سے بعد عقیدہ ہو جاتے ہیں اور وہی بتاہی کلمات بننے لگتے ہیں یا اس کی
موافق غلط عقیدہ رکھ کر خراب ہوتے ہیں میرے پاس آئے کہ کچھ امید نہیں کچھ ہی
کرے کہ جنت ملے گی تمام عمر کوشش کرے اور دنیا کو تباخ کر دے مگر کتاب کا لکھا ہوا
اگر سچ ہے تو خاتمہ ذرایم بگذر سکتا ہے جس وقت میرے پاس کتاب لے کر آئے تو یہ

(۱) اگر راہ طلب میں بغیر راہبر سوال بھی چلتے رہو تو سوائے تھکاوٹ کچھ حاصل نہ ہوگا اگر اس سفر کی خواہش
دل میں ہے تو کسی راہبر کا دامن تمام امید بر آئے گی راہِ عشق (الی) میں جو بھی بغیر راہبر (بیہر) کے چلا
عمر گذر گئی یعنی عشق الہی کی حقیقت سے واقف نہ ہوا۔

حالت تھی کہ ہاتھ کا پتتے تھے زبان لڑکھڑاتی تھی کتاب کی عمارت نہ پڑھی جاتی تھی جیسے کسی کو پچانی کا حکم سنادیا جاوے، اس وقت یہ بات سمجھ میں آئی کہ حد سے زائد غلبہ خوف اچھی چیز نہیں میں نے اور مقام اسی کتاب کے دکھلائے بھرم اللہ ان کے سب شے حل ہو گئے اور قلب کو سکون ہوا کہنے لگے آپ نے مجھے بچالیا جانے کیا ہوتا میری جان نہ رہتی یا ایمان جاتا، لکھا کتاب ہی میں سب کچھ ہے مگر دوسرے سے مدد لینے کی ضرورت ہے۔ لکھنے والوں نے حتی الامکان سہولت اس قدر کر دی کہ اکثر جگہ شبہات بھی حل کر دیے ہیں لیکن پھر بھی استاد کی ضرورت باقی ہے۔

خوف و رجاء (۱)

اس سے یہ بھی معلوم ہوا کہ بعض اوقات کسی حقیقت کا زیادہ اکشاف بھی مضر (۲) ہو جاتا ہے جیسا ان وکیل صاحب پر استغنا عن حق زیادہ تجلی ہوا (۳) اور یہ حالت ہو گئی اسی واسطے بزرگانِ دین نے فرمایا ہے کہ جیسے تجلی رحمت ہے استرار بھی رحمت ہے (۴) واللہ اگر تجلی تام ہو جائے تو فتنے عالم ہو جائے (۵) یا جان جاتی رہے یا ایمان جاتا رہے میں نے خود دیکھا وکیل صاحب کو قریب تھا کہ نماز تک چھوڑ دیں وجہ کیا تھی صرف غلبہ خوف۔ اس واسطے فرماتے ہیں رسول اللہ ﷺ (من خشیتك ما تحول به بیننا و بین معاصيك)) صرف اتنا خوف چاہتے ہیں کہ معصیت کو مانع ہو اتنا نہیں چاہتے کہ ہم متحمل نہ ہوں۔ معلوم ہوا کہ خوف محمود وہی

(۱) خوف و امید (۲) بعض وقت کسی چیز کی حقیقت سے زیادہ واقف ہونا بھی نقصان کا باعث ہوتا ہے

(۳) اللہ کی بے نیازی زیادہ واضح ہو گئی (۴) کسی چیز کا ظاہر ہونا رحمت ہے ایسے ہی کسی کا ظاہر ہونا بھی رحمت ہے جیسے کھانے پینے کی چیزوں میں جو اشم کا ظرفرنہ آنا رحمت ہے ورنہ کھانا پینا مشکل ہو جائے (۵) اگر اللہ کی تجلیات کا مکمل اظہار ہو جائے ساری دنیا تباہ ہو جائے۔

ہے جو معصیت سے روکے اور جو خوف خود باعثِ معصیت ہو جائے وہ معصیت^(۱) کی طرح ہر اسی واسطے لکھا ہے کہ بڑھاپے میں امید غالب رکھے اور جوانی میں خوف، بوڑھے آدمی سے ویسے ہی کچھ نہیں ہو سکتا اگر اور خوف غالب ہو جائے گا تو رہے ہے بھی ہاتھ پیر پھول جائیں گے اور امید میں کچھ نہ کچھ کئے ہی جائے گا اور جوانی میں قوت ہوتی ہے خوف کا تحمل ہو سکتا ہے جتنا خوف زیادہ ہو گا نفس کو تنبیہ ہو گی معصیت سے اجتناب^(۲) ہو گا اور اعمالِ حسن کی کوشش کریگا۔ ہر وقت کے واسطے تدبیر جدا گانہ ہے باطن طب بھی ظاہری طب کی طرح ہے کبھی دوا سردیتے ہیں کبھی گرم^(۳) کبھی تعقیر کرنا پڑتا ہے کبھی تقویت^(۴) اسی طرح باطنی امراض کی تدبیریں بھی مختلف ہیں۔

معلوم ہو گیا ہو گا کہ خوفِ معین ہے اور ترکِ خواہشاتِ اصل، اب صاف ہے کہ ﴿خَافَ مَقَامَ رَبِّهِ﴾ ذریعہ ہے اور مقصود^(۵) ﴿نَهَىِ النَّفْسَ﴾ ہے۔ ذریعہ اسی حد تک محدود ہوتا ہے کہ مقصود تک پہنچائے اور اگر ذریعہ کو اس حد تک پہنچا دیا جائے کہ مقصودِ فوت ہونے لگے تو یہ مذموم^(۶) ہے کیونکہ ذریعہ ذریعہ نہ رہا خوف اسی قدر چائیے کہ نفس کو تنبیہ ہو۔

پس خلاصہ طریق کا ترک ہوئی ہے اور خوف اس کا معین^(۷) اور یہی حاصل ہے اس گر کا۔ اب دیکھو کہ نوکر کو یہ بتا دینا کہ ناشناساً کو اندر نہ آنے دینا کہنے میں ذرا سا ہے کرنے میں بہت ہے جو کام کہ فہرست بتانے سے نکلتا وہی اس سے نکلتا ہے بلکہ فہرست میں تو افراد محدود ہو جاتے اگر ان کے سوا کوئی ناشناساً آنے والا ہوتا تو اس کو منع نہ کر سکتا اور اس لفظ کے بعد ایک کے منع سے بھی عہدہ برآئیں ہو سکتا اور

(۱) گناہ (۲) گناہ سے بچے گا^(۳) بھی ٹھنڈی دوادیتے ہیں، بھی گرم^(۴) بھی دستون کی دوالے کر پہٹ صاف کیا جاتا ہے کبھی طاقت کی دوادی جاتی ہے^(۵) (۶) اس طریق کا خلاصہ فസانی خواہش کو ترک کرنا ہے اور خوف اس کے لئے معاون ہے۔

کسی تعداد تک ناشناساوں کی حد نہ رہی اسی طرح حق سبحانہ تعالیٰ نے گر بتادیا کہ اگر سوچے تو ولی ہوجائے ایک فرد بھی نافرمانی کا اس سے خارج نہیں۔

خدا کی نافرمانی کا سبب

دیکھیئے نافرمانی ہوتی کیوں ہے مثلاً نماز نہ پڑھی یا تاخیر کر کے پڑھی یا بے تو جبی ہوئی حضور قلب کے ساتھ ادا نہ ہوئی اگر غور کیا جائے تو سبب اس کا ضرور ایسا نکلے گا کہ مجملہ افراد خواہش نفسانی کے ہو گا۔ فرض کیجئے کہ نماز نہ پڑھنے کا سبب یہ ہوا کہ نیند آرہی تھی عشاء کا وقت ہوا مگر آرام میں خلل گوارانہ ہوا سوکر صبح کر دی۔ آرام اور تن پروری خواہش نفسانی ہی ہے۔ تاخیر بھی اکثر جب ہی ہوتی ہے کہ آدمی دوسرے کسی کام میں لگا ہوا ہو اُس کام کے ادھر بیچ میں رہ جانے سے نقصان مال کا اندریشہ ہوتا ہے (۱) اس نقصان کو گوارانہ کیا اور نماز میں تاخیر کر دی یہ حُت مال ہے کہ مجملہ خواہشات نفسانی ہے۔ اسی طرح نماز میں بے تو جبی بھی جبی ہو گی کہ جب توجہ دوسری طرف ہو۔ توجہ کو ایک طرف نہ رہنے دینا بھی نفس ہی کا کام ہے اس کی خواہش سے ہوتا ہے۔

اختسابِ نفس

غرض کسی نے ترک طاعت کیا یا ارتکابِ معصیت تو صرف نفسانی خواہش سے اس کے اندر سمجھی کچھ آ گیا (۲) ہر چیز میں خیال رکھے کہ نفس کی خواہش ہے یا نہیں۔ جب اس پر کوئی محافظت کرے گا تو ممکن نہیں کہ اس سے معصیت ہو سکے۔ (۳) تھوڑے دنوں عادت ڈالنے سے اس کا فرع معلوم ہو سکتا ہے ہر کام کو کرتے وقت سوچ لیا کیجئے کہ اس میں نفس کو لذت آتی ہے یا نہیں اگر لذت آتی

(۱) اس کام کو دربان میں چھوڑنے کی وجہ سے مال کا نقصان ہوتا ہے (۲) کسی نے نفسانی خواہش سے نیکی کو ترک کیا یا گناہ کا ارتکاب کیا (۳) جب کوئی اس کی حفاظت کرے گا اس سے گناہ ہونا ممکن نہیں۔

ہے تو سمجھ لجئے کہ یہ ضرور ایک فرد معمصت^(۱) کا ہے پھر اس لذت سے مغلوب نہ ہو جائے اور اس کی مضرت^(۲) کو پیش نظر رکھئے اکثر گناہوں میں سب جانتے ہیں کہ مضرتیں ہیں مگر پھر خواہش نفسانی سے مغلوب ہو کر اس کو کرتے ہیں۔

مثلاً غیبت کرنے والا جانتا ہے کہ اگر اس شخص کو خبر پہنچ گئی تو مجھ سے لڑائی ضرور ہو گی اور بہت سے نقصان پہنچیں گے فتح تو کوئی بھی مرتب نہ ہو گا مگر پھر کرتا ہے اور کرنے سے طبیعت کو سکون ہوتا ہے جیسے کسی سے بدله لے لیا یہ خواہش نفسانی ہی ہے جس کے سامنے مضرت کا خوف بھی مغلوب ہو جاتا ہے ایسے بھی پرہیزگار ہیں کہ خود غیبت نہیں کرتے مگر سننے میں مزہ آتا ہے۔ بہت کیا تو جب کسی نے غیبت کی رفع الزم کے لئے کہہ دیا میاں جانے دو اور پھر رغبت کے ساتھ ان رہے ہیں دل میں سمجھ رہے ہیں کہ میں غیبت سے محفوظ ہوں بہت احتیاط کرتا ہوں دوسرے کو بھی منع کر دیتا ہوں (قانونی برتاو اللہ میاں سے) جناب اللہ میاں کو دل کی بھی خبر ہے۔

کار با او راست باید داشتن رایتِ اخلاص و صدق افراسن^(۳)

فقط زبانی باتوں سے کیا کام چلتا ہے اگر ان کے باپ کو کوئی گالیاں دینے لگے تو کیسے لڑنے لگیں گے ممانعت اس کو کہتے ہیں اس وقت یہ نہ ہو گا کہ ایک دفعہ اسے منع کر دیں اور پھر بیٹھے سنتے رہیں حضرت اس منع سے براءت^(۴) نہیں ہوتی غیبت میں یہ بھی شامل ہے دیکھئے کہ بعد ممانعت کے اگر وہ خاموش ہو جائے تو ان کے دل میں اشتیاق و انتظار رہتا ہے ظاہر بینوں کی نگاہ میں پرہیزگار بن جائیں مگر باطن میں تو مرض موجود ہے نفس نے جو خواہش کی تھی اس کا

(۱) گناہ کی ایک شاخ ہے (۲) نقصان (۳) تمہارے کام کو وہ خوب اچھی طرح جانتے ہیں تمہارے اخلاص سچائی نیت کو بھی خوب پہنچانتے ہیں (۴) اس طرح روکنے سے آدمی بری اللہ مدنہ نہیں ہو جاتا۔

ظاہرتک اثر نہ آیا نہ سبی قلب میں تو اس سے الند اذ^(۱) اور اس کی طرف میلان عزم کے ساتھ ہو موجود ہے یہی اتباع نفس ہے غرض سوچنے والا سمجھ سکتا ہے کہ معصیت کس حد تک ہو گی جہاں تک خواہش نفسانی پائی جائے یہ ایسا جامع لفظ ہے کوئی فرد معصیت کا باہر نہیں جاسکتا۔^(۲) جب کوئی معصیت ہو گی خواہش نفسانی سے اور برائی باوجود یکہ ظاہر ہے کہ مگر نفس کی چال میں بڑے بڑے ہوش مند آ جاتے ہیں کوئی چیز رشوٹ میں مثلاً ملنے لگے تو نفس ضرور بتاتا ہے کہ فلاں فلاں کام تجھے کرنے ہیں ان کے لئے اتنے خرچ کی ضرورت ہے اور ساتھ ساتھ تاویل ذہن میں آتی ہے کہ یہ شخص خوشی سے دیتا ہے اور تجھے ضرورت ہے اس وقت لے لینا چاہیے پھر اللہ میاں کریم ہیں یہ ضرورتیں بھی رفع ہو جائیں گی اور پھر تو بہ سے گناہ بھی نہ رہے گا کیسی اچھی بات ہے۔

اسراف اور فیشن

حضرت یہ سب تدبیریں ہیں جن سے نفس جال میں پھانستا ہے اور اس تاویل کی ضرورت اس وقت ہوتی کہ جب بچہ کو خوف نہیں ہوتا ہے ورنہ تاویل کی بھی کیا ضرورت ہے اور اتنی دریکب گوارا ہے گردن پکڑ کر حکم دو اگر قم ہرگز جانے نہ پائے بس اس کی تعمیل ہو گئی ہاں جن کو محتاط پاتا ہے ان کے لئے خواہ مخواہ کی ضرورتیں کھٹری کر دیتا ہے اور سمجھا دیتا ہے کہ ان کا پورا کرنا ہے حالانکہ یہ اسراف ہے مگر ضرورتیں ایسی تراش لیتے ہیں کہ اس کو اسراف بھی نہیں سمجھتے آج کل کے عقائد اس مرض میں بہت مبتلا ہیں مجھے ایک شخص ملے اور خوشخبری سنائی کہ لڑکا نا ب تحصیلدار ہو گیا میں نے کہا بڑی اچھی بات ہے اب ذرا صاحب زادہ کو یہ تنبیہ شکجھے

(۱) دل تو اس سے لذت حاصل کر رہا ہے (۲) گناہ کی کوئی قسم اس سے باہر نہیں جاتی۔

کہ اسراف نہ کریں کہا جتاب کچھ سامان تو کرنا ہی پڑتا ہے بڑے بڑے لوگوں کی آمد و رفت ہے یہ کیسے ہو سکتا کہ چار بھلے مانس آکر بیٹھیں اور میز کری لپ وغیرہ گھٹیا رکھے ہوں یا مکان شاندار نہ ہو۔

یہ اسراف ہے جسے ضروری سمجھ رکھا ہے حالانکہ ضرورت دو قسم کی ہوتی ہے ایک واقعی اور ایک فرضی واقعی ضرورت کی توانہا (۱) ہو سکتی ہے اور فرضی ضرورت کی کہیں انہانہیں ظاہر ہے کہ فرضی میں بے حد گنجائش ہے فرض میں حالات تک بھی آسکتے ہیں جب فرضی ضرورت کی کوئی انہانہیں (۲) تو اس کے رفع کے لئے کون سی رقم کافی ہو سکتی ہے دنیا میں جو بھی رقم لی جائے گی متناہی ہو گی پھر متناہی لامتناہی کے برابر کیسے ہو سکتی ہے۔ اسراف معصیت تو ہے ہی اور و بال اخروی تو آخرت میں ہو گا مگر دنیا میں بھی اس کا نتیجہ دیکھ لیجئے کہ خاندان ان کے خاندان ان کی بدولت تباہ ہو گئے ایک شادی بھی جس نے کی اس میں فرضی ضرورتیں پوری کیں تو نقدی اور جائیداد اور مال و متاع سب ان کے نذر کر دیا اور پھر بھی پورا نہ ہوا قرض لے کر بمشکل آبرو بچائی پھر اس قرض سے بعد چندے آبرو بھی گئی ذرا ساختہ ہے یا بسم اللہ ہے اور اس کے لئے ایک بڑی رقم کی ضرورت ہے وہ کہیں نہ کہیں سے آنی چاہیے خواہ رشت لے کر ہو سودی قرض لے کر ہو یا گھر بیچ کر ایسا نہ ہو کوئی رسم رہ جائے یہ سب فرضی ضرورتیں ہیں بیوی کے کان میں پانچ سو سے کم کا زیور نہ ہو خواہ میاں کی اوقات دو پیسہ ہی کی کیوں نہ ہو کہیں سے پانچ سو لاوا تب منہ دکھاؤ میز کری پوشاک حسب قاعدہ ہوں ایسا نہ ہو کوئی بڑا آدمی انہیں چھوٹا کہہ دے حضرت بڑے آدمی کو یہ بھی تو معلوم ہو گا کہ میاں کی اوقات صرف پچاس ہی روپیہ کی ہے پھر بڑا کیسے کہہ دے گا۔ یہ ضرورت نہیں صرف فیشن ہے۔

لطف یہ ہے کہ علماء رسولوں کو منع کرتے ہیں تو یہ لوگ ان کے شریک ہو جاتے ہیں اور بڑے شگر گزار ہوتے ہیں کہ صاحب یہ تو آپ بڑا کام کرتے ہیں

(۱) حد ہو سکتی ہے (۲) کوئی حد نہیں۔

کے فضولیات کو چھوڑاتے ہیں کیا ضرورت ہے کہ اتنا سونا لاد لیا جائے جس سے کان کٹ پڑیں یہ روپیہ کسی ایسے کام میں کیوں نہ لگایا جاوے جس سے راس المال (۱) محفوظ رہے اور چار پیسے اور ملن لگیں تجارت کی جائے یا جائیداد خریدی جائے شادی کی رسیں مطلقاً چھوڑ دی جائیں اس روپیہ سے لڑکی کے لئے کوئی صورت بسر اوقات کی کیوں نہ کر دی جائے آشیازی وغیرہ سے ذرا سی دیر کا حظ نفس (۲) نہ ہوا نہ سکی۔ غرض علماء کی تائید کرتے ہیں البتہ پرانے وضع کے لوگوں کو ضرور شاق ہوتا ہے اور ان نے فیشن کے لوگوں کو جب ترک دین آسان ہوا تو رسم دنیا کیا، یہ لوگ ساتھ دیتے ہیں اور بھولے سیدھے لوگ خوش ہوتے ہیں کہ یہ بھی علماء کے ہم خیال ہیں بُری بات سے منع کرتے ہیں۔

دوسروں کو نصیحت خود میاں فضیحت

چوری ان کی پکڑی گئی کہ رسوموں سے بیوی کو روکتے ہیں اصلاح میزو کری کے لئے نہ اس واسطے کہ اسراف نہ ہو یا روپیہ کسی منفعت کے کام میں لگے بلکہ اس لئے کہ ادھر سے روپیہ بچے تو اپنے فیشن کو درست کریں میزو کری سے کمرہ سجائیں ہار مویںم باجامنگا میں کوئی نیلام سے خالی نہیں جاتا۔ بیوی پر تو تقاضا ہے کہ کپڑا کم پہنوسال بھر کے لئے صرف دو جوڑے کافی ہیں گھر میں اپنے سب طرح بسر ہو سکتی ہے بہت کرو کہیں جانے کے لئے ایک اجلًا جوڑا بنا لوز یور جو کچھ میکہ سے لائی ہو وہی کیا تھوڑا ہے، بہت ہوں اچھی نہیں ہوتی۔ سادگی کے بھی خلاف ہے ایک صاحب نے بیوی سے کہا ہم کماتے کماتے مرے جاتے ہیں اور تمہیں ذرا خیال نہیں، جتنا آتا ہے سب خرچ ہو جاتا ہے ایک پیسہ نہیں بچتا خرچ میں کمی نہیں کرتی، بیوی نے کہا میرے یہاں کوئی بازار کی چاٹ نہیں آتی کوئی چیز ضرورت سے زائد

(۱) اصل مال محفوظ ہے (۲) تھوڑی سی دیر کی دل کی خوشنی ہے نہ ہوئی نہ سکی۔

میں نہیں منگاتی کسی کو ایک پیسہ بلا اجازت نہیں دیتی جو کچھ خرچ ہے تمہارا ہی ہے میں کس چیز میں زیادہ خرچ کرتی ہوں اور کون سے خرچ میں کسی ہو سکتی ہے؟ کہا نہیں تم نے خرچ بڑھا ہی رکھا ہے اگر مامانہ رکھو (۱) تو اس کی تختواہ اور خوراک بچے یا نہیں ہم ایک چکلی خرید دیں خود پیس لیا کرو اور روز کی پسندواریوں (۲) کی وقت نہ رہے اور پسائی کے دام بچپیں (۳) اس میں تمہارا ایک اور بھی نفع ہے کہ تدرستی اچھی رہے گی ریاضت (۴) کرنا آدمی کے لئے بہت ضروری اور مفید ہے گھر کی لیپ پوت بھی خود کر لیا کرو (۵) ذرا ذرا سے کاموں کے لئے مزدور ڈھونڈنے پڑتے ہیں ان سب ترکیبوں سے ایک کافی رقم نجع سکتی ہے تھوڑا ہی تھوڑا کر کے بہت ہو جاتا ہے مگر جب تمہیں خیال ہو۔ غرض یوں کو سب مدون میں تخفیف کی تدبیریں بتائی جاتی ہیں وہی یہاں کلا گھونٹنے کے لئے ہے ہر طرح بسر کر سکتی ہے مگر تمہاری کسی مدد میں ذرہ بھر کی نہ ہو کرہ میں معمولی لمپ سے کام نہ چلے بر قی لمپ ہونا ضروری اور وہ بھی بقدر ضرورت نہیں بلکہ دس پانچ رکھے رہیں نازک چیز ہے شاید کوئی ثبوت جائے تو دوسرا موجود ہے اور ان میں بھی آج نئی ایجاد ہو جائے تو پہلے خریدے ہوئے سب رذی ہیں اب نئے طرز کے خریدنے چاہیں وعلیٰ ہذا۔

بیوی کے لئے تو زیور بھی اسراف ہے اور آپ کے لئے کوئی چیز بھی اسراف نہیں یہی کا اسراف ایک طرح کا ہے پرانے فیشن کا اور میاں کا اسراف دوسرا طرح کا ہے نئے فیشن کا۔ دونوں کو چھوڑو (۶) (ترکت الات والعزی جمیعا) (۷) یہ سب فضولیات ہیں جن کو نفس ضروری بتا کر طلب کرتا ہے ان کی تکمیل خواہش نفس کی تعییل ہے جس میں بڑے بڑے عقائد گرفتار ہیں معلوم نہیں عقل کس طرح روکھتی ہے کہ اپنے آپ کو دشمن کے ہاتھ میں دے دیا جاوے جس کی دشمنی دنیا میں بھی ظاہر ہو چکی (۸) تو کافی (۹) بچکی پینے والی عورت (۱۰) پتوانی کے پیپے بچپیں (۱۱) ورزش کرنا (۱۲) مگر کی لپائی (کچے مگر میں جو مٹی کی لپائی ہوتی ہے) وہ بھی خود کر کرو (۱۳) میں نے لات اور عزی سب کو چھوڑ دیا۔

اسراف کے نتائج آپ نے دیکھ ہی لئے مسلمان کا کام تو یہ تھا کہ ہر کام میں پوچھتا کہ حق تعالیٰ کا کیا حکم ہے بجائے اس کے ہر کام میں شیطان اور نفس سے پوچھا جاتا ہے کہ سرکار کا کیا حکم ہے اور جو اس نے کہہ دیا ہے دھڑک کر ڈالا خواہ اللہ اور رسول ﷺ کے خلاف ہی کیوں نہ ہو۔

خواہشِ نفسانی

مسلمانوں کیا جواب ہوگا اگر پوچھا جائے گا ﴿اللَّهُ أَعْهَدُ إِلَيْكُمْ بِيَنِيۤ
أَدَمَ أَن لَا تَعْبُدُوا الشَّيْطَنَ۝ إِنَّهُ لَكُمْ عَدُوٌّ مُّبِينٌ وَإِنَّ أَعْبُدُونِيۤ هُنَّا صِرَاطٌ
مُّسْتَقِيمٌ۝ وَلَقَدْ أَضَلَّ مِنْكُمْ جِبِلًا كَثِيرًا۝ أَفَلَمْ تَكُونُوا تَعْقِلُونَ هَذِهِ جَهَنَّمُ
الَّتِي كُنْتُمْ تُوعَدُونَ﴾ (۱)

پوچھیں گے اے نبی آدم کیا میں نے تم سے عہد نہیں لیا تھا کہ شیطان کی عبادت نہ کرنا وہ تمہارا دشمن ہے میری عبادت کرنا یہ سیدھا راستہ ہے اور دیکھ پکے تھے کہ بہتوں کو اس نے گمراہ کر دیا تھا کیا تمہیں عقل نہ تھی اب یہ جہنم موجود ہے۔ میں کہتا ہوں اگر صرف پوچھا ہی جائے اور دوزخ نہ بھی ہو تو یہ کیا تھوڑا ہے کہ کہا جائے کیوں صاحب ہمارا عہد یاد ہے، ہم سے تعلق قطع کر کے باوجود یہ کہ ہم ہر وقت مہربان تھے اس سے جوڑا جو ہر وقت دشمن تھا اس کا جواب کیا ہو سکتا ہے سوائے اس کے کنجالات (۲) اٹھانی پڑے دنیا میں تو قاعدہ مسلک ہے کہ بھلائی کا بدله بھلائی مگر اللہ میاں کے ساتھ معاملہ برکس کیا جاتا ہے جس قدر اس طرف سے احسانات زیادہ ہوتے ہیں اسی قدر اس طرف سے کفر ان نعمت ہوتا ہے (۳) جس

(۱) اے اولاد آدم! کیا میں نے تم کو تاکید نہیں کر دی تھی کہ تم شیطان کی عبادت نہ کرنا وہ تمہارا صریح دشمن ہے اور یہ کہ میری عبادت کرنا یہی سیدھا راستہ ہے اور وہ تم میں ایک کیش چلوخ کو گراہ کر چکا ہے سو کیا تم نہیں سمجھتے تھے یہ جہنم ہے جو کام سے وعدہ کیا جایا کرتا تھا۔ سورہ یس: ۶۰ تا ۶۳ (۲) شرمندگی (۳) نعمتوں کی ناقدری ہوتی ہے۔

قدر ادھر سے ساتھ دیا جاتا ہے اسی قدر ادھر سے قطع کیا جاتا ہے اور بمقابلہ محسن کے دشمن کی پیروی ہوتی ہے دشمن نے جس چیز کا حکم کر دیا اس کو کیا جاتا ہے کہ اس کی ضرورت ہے اور اللہ میاں نے جس کا حکم کیا وہ قدرت سے باہر ہے اور ترقی سے روکنے والا ہے۔

حضرت یہ چیزیں جن کو نفس ضروری ثابت کرتا ہے ان میں انہاک سے حق تعالیٰ سے بعد بڑھتا ہے اور غفلت پیدا ہوتی ہے۔

عاقبت سازو ترا از دین بری	این تن آرائی واں تن پروری ^(۱)
باہواً آرزو کم باش دوست	چوں یضلک عن سبیل اللہ اوست ^(۲)
تاہوا تازہ است ایمان تازہ نیست	چوں ہوا جز قفل آں دروازہ نیست ^(۳)

دیکھو ایک جگہ کیا شکایت فرماتے ہیں ﴿ اَرَأَيْتَ مَنْ أَتَّخَذَ إِلَهَهُ هَوَاهُ ﴾^(۴)
 ”اس شخص کو بھی دیکھا تم نے جس نے اپنا معبود خواہش نفسانی کو بنا لیا“ ہم کو چھوڑ کر اپنے دشمن کی اطاعت اختیار کی۔ تجھب ہے کہ اللہ میاں نے انبیاء ﷺ کو بھیجا احکام کی مصلحتیں بتائیں اور سمجھایا اور خاک نہ سن اور نفس نے اندر سے ایک شر^۶ ہ چھوڑ دیا کہ افعل بکذا^(۵) بس ایسی بیعت کی ہے کہ کوئی ضرورت نہیں دل کی اور کچھ حاجت نہیں مصلحت دریافت کرنے کی جو حکم ہو فوراً تعمیل۔ اللہ میاں کے احکام میں کبھی ہر ہر بات کی علت ڈھونڈھی جاتی ہے اور اس کی مصلحت پوچھی جاتی ہے حالانکہ شرائع میں علل اور مصالح ضرور ہیں مگر ہر شخص کی عقل نارسا کی رسائی^(۶) تو

(۱) انجام کو سوچ تب تو بڑی الذمہ ہو سکتا ہے جسم کو پالنے اور اس کی زیب و زیست سے کام نہیں چلنا^(۲) خواہشات نفس اور آرزوؤں کو کم کر لے دوست کیونکہ وہ تجھے اللہ کے راستے سے بھکار دیں گے^(۳) جب تک نفسانی خواہشات تازہ ہوں گی ایمان کی تازگی برقرار نہیں رہے گی کیونکہ خواہشات اس کے لئے بمزملہ تالے کے ہیں دروازہ میں

(۴) سورہ فرقان: ۸۳: (۵) ایک شوشہ چھوڑ دیا کہ ایسا کرو (۶) ہر شخص ان علتوں کو سمجھنے نہیں سکتا۔

وہاں تک نہیں پھر ہم کو علت نکالنے کی ضرورت ہی کیا ہے جب دلیل صحیح سے ثابت ہو گیا عمل کر لیا کبھی اس میں گنجائش نکالی جاتی ہے کہ کیوں صاحب اس کے خلاف کرنے میں کچھ اسلام سے تو خروج نہیں ہوتا بس جب اسلام سے خروج نہیں ہوتا اور نفس کا حکم خلاف پر ہے ہی جس کو ضرورت کے لفظ سے تعبیر کیا جاتا ہے پھر کیوں نہ کیا جائے، یہ حالت بھی ان لوگوں کی ہے جن کو اسلام کا کسی قدر پاس ہے اور دعویٰ ہے کہ ہم شریعت کے خلاف کوئی کام نہیں کرنا چاہتے۔ (خلاف شریعت شاید منحصر فرد واحد ہے یعنی وہ عمل جس میں خروج عن السلام ہی لازم آجائے)۔

اور جو لوگ کہ پورے آزاد ہیں ان کو تو دلیل غیر دلیل سے بحث ہی نہیں ان کے نزدیک گویا خود احکام کا خلاصہ ہوائے نفس ہی ہے اللہ میاں کے احکام کوئی چیز ہی نہیں۔ جو لوگ اسلام کا پاس رکھتے ہیں ان سے پوچھا جاتا ہے کہ کیوں صاحب جس قدر جنتیں اللہ میاں کے احکام میں ہوتی ہیں اگر نفس کے حکم میں ہوتیں تو کیا حرج تھا اتنی محنت تو کیا اگر نفس سے خواہش کے وقت صرف اتنا ہی پوچھ لیا کریں کہ اس میں کیا مصلحت ہے جس کی وجہ سے اختیار کیا جائے اور پھر مصلحت میں غور کر لیا کریں کہ واقعی ہے یا فرضی تب بھی تو بہت سی برائیوں سے حفاظت ہو جائے مگر کہاں، اس کے ہاتھ میں تو ایسی باگ دی ہے^(۱) کہ جب وہ کہے چل چلنا پڑتا ہے اور جب کہے ٹھہر ٹھہرنا پڑتا ہے نفس اگر خندق میں گرائے تو خندق ہی میں گرنا پسند ہے اور اگر آسمان پر چڑھائے تو آسمان پر چڑھنا قبول ہے۔ اللہ میاں نے ایک حکم کیا کہ اس میں مصلحت تھی اس کو نہ کیا اور نفس نے ایک خواہش کی جس میں سراسر مضرت تھی اس کو کرڈا۔ ایک تاجر سے کوئی سوکا مال پچپس اوپر سوکر

(۱) اس کے ہاتھ میں تو گام دے رکھی ہے۔

خریدتا تھا مگر نہ دیا اور دیا کہاں جہاں پچیس اور کم ملے نہ معلوم اول خریدار سے اس کو اتنی منافرت کیوں ہے اس کو اتنا خیال کہ پچیس زیادہ دینتا ہے گویا اپنا نقصان کرتا ہے کہ تجارت میں کچھ اس کے پلے پڑ رہے اور ان کو ایسی ضد کہ اپنا مال پھینکیں گے اور خسارہ ہی دیں گے مگر تہاری مخالفت کو ہاتھ سے نہ جانے دیں گے افسوس۔

اللہ تعالیٰ کی نافرمانی کے نقصانات

خواہشِ نفسانی وہ بُری چیز ہے کہ دنیا کی بھی خرابی اور دین کی بھی صدباً معصیتیں^(۱) ہیں کہ ان میں دنیاوی نقصان ہیں معصیت میں دنیا کی بھی مضرتیں^(۲) ہوتی ہیں ایک یہ کہ اللہ میاں ساتھ چھوڑ دیتے ہیں آدمی اسباب کو جمع کرتا ہے مگر وہ اسباب مودی الی السبب^(۳) بہت کم ہوتے ہیں ہر کام میں پریشان رہتا ہے بعض آدمی ذراائع کم رکھتے ہیں۔ اور کام زیادہ نکلتا ہے اس کے بر عکس اس کو ذراائع زیادہ رکھنے پڑتے ہیں اور کام اتنا بھی نہیں ہوتا اور ایک یہ کہ رزق میں تنگی ہوتی ہے آپ کہیں گے ہم پر تو تنگی نہیں میں کہتا ہوں رزق سے مقصود کیا ہے اطمینان یہ معصیت کے ساتھ حاصل نہیں ہوتا اطمینان فراغِ قلب کا نام ہے ناجائز طریق سے کتنا ہی مال حاصل کر لیجئے مگر جو نشاط اور بے فکری قلب کو تمہوڑے حلال کے مال سے ہوتی ہے وہ ہرگز حاصل نہیں ہو سکتی۔

اطمینانِ قلب کی حقیقت

یہ ایسی بات ہے کہ تجربہ ہی سے معلوم ہو سکتی ہے وجدانی سی بات ہے۔

پرسید کیے کہ عاشقی چیست گفت کہ چو ماشوی بداني^(۴) عنین محض^(۵) کو کتنا ہی سمجھاؤ کہ عورت کی یہ لذت ہوتی ہے مگر وہ ہرگز

(۱) نافرمانیاں (۲) نقصانات (۳) ان اسباب سے بہت کم اپنا مقصود حاصل ہوتا ہے (۴) کسی نے پوچھا عاشقی کیا ہے میں نے کہہ دیا جب بتتا ہو گے پتہ لگ جائے گا (۵) نامرد۔

نہ سمجھے گا اور اُنکا تمہیں کو بیوقوف بنائے گا اگر اس سمجھانے کی کوئی تدبیر ہے تو بس یہ کہ اس کا علاج کرو جب قوت رجلیت^(۱) پیدا ہو جائیگی آپ ہی بیوقوفی اور عقلمندی کو سمجھ لے گا معصیت کو چھوڑ کر طاعت اختیار کرو دیکھو قلب میں کیا بات پیدا ہوتی ہے۔ آشکارا ہو جائے گا کہ اطمینان یہ چیز ہے اس پر دلیل فلسفی بھی ہے وہ یہ کہ معصیت کرنے والا غیر اللہ کا طالب ہے اور اس تک پہنچ جانا اور اس کو پالینا ضروری نہیں اور مطیع طالب ہے اللہ میاں کا اور وہ ہر وقت اس کے پاس ہیں اور سے ذرا سی کوشش چاہیے اور ہر سے خود کرم فرماتے ہیں غیر اللہ کی طلب پر چونکہ نتیجہ کا ترتیب ضروری نہیں اس لئے کامیابی نہیں ہوتی اور دل کو فراغ حاصل نہیں ہوتا اور اللہ میاں کی طلب پر نتیجہ مترتب ہو جاتا ہے اس لئے قلب کو راحت ملتی ہے اسی کا نام اطمینان اور فراغ ہے طاعت وہ چیز ہے کہ اس کی لذت وہی جانتا ہے جو پاتا ہے۔

سامالہا تو سنگ بودی دل خراش آزمودن را یک زمانے خاک باش
 ”ارے عافل! پھر تو برسوں رہا ہے امتحان کے لئے ذرا دیر خاک ہو کر بھی دیکھ جو کبھی نام بھی لے پھر ہونے کا خاک ہونا وہ چیز ہے کہ خاک ہو کر پھر ہونا کسی نے قبول نہیں کیا اور پھر بہتیرے خاک ہو گئے طاعت وہ چیز ہے کہ جب تک کسی نے کی نہیں جبھی تک وہ عیحدہ ہے جہاں تھوڑی سی بھی کی پھر طاعت خود اس کو نہیں چھوڑتی وہ چھوڑنا چاہتا ہے مگر یہ اوڑ اور^(۲) کر پٹتی ہے کر کے دیکھو امتحانًا ہی سہی۔

(۱) مردانہ قوت پیدا ہو جائیگی (۲) اٹ اٹ۔

طااعت کے فائدے

میں کہتا ہوں امتحان کرنے سے تو اثر کیا بھولے سے بھی طاعت اگر ہو گئی تو اثر ضرور کرے گی۔ کپڑا بھولے سے رنگ میں گر جائے تو گودہ بات نہ آئے گی کہ اگر کوئی قصد ارنگتا مگر دھجتے تو ضرور پڑی جائیں گے تجربہ ہوا ہے لوگوں کو کہ دھو کے سے طاعت ہو گئی اور اثر ہو گیا۔

قصہ مشہور ہے کہ ایک چور بادشاہ کی لڑکی پر عاشق تھا ایک روز کہیں چوری کے ارادہ سے بادشاہ کے یہاں پہنچ گیا وہاں بادشاہ اور بیگم میں اسی لڑکی کی شادی کی نسبت گنتگو تھی بادشاہ کہہ رہے تھے کہ میں تو اس کی شادی کسی ایسے شخص سے کروں گا کہ نہایت عابد وزاہد متقی ہو^(۱)۔ یہ چور صاحب چوری تو بھول گئے اور بہت غنیمت سمجھا کہ آج خوب کام بناؤ ہاں آ کر ایک مسجد میں جا بیٹھے اور دن رات عبادت کرنا شروع کی تجہی بھی اشراق بھی چاشت بھی غرض عبادت ہی سے کام تھا لوگوں میں شہرہ ہوا کہ ایک بڑے عابد صاحب تشریف لائے ہیں رفتہ رفتہ تمام شہر میں ان کی شہرت ہو گئی اور بادشاہ نے آدمی تعینات کر کے تھے کہ دیکھ شہر میں سب سے زیادہ عابد و پرہیزگار کوں ہے، ان مجرموں نے خبر دی کہ ایک عابد صاحب فلاں مسجد میں قیام^(۲) رکھتے ہیں ان سے زیادہ متقی و پرہیزگار کوئی نظر نہیں آتا بادشاہ نے خاص وزیر کو انکے پاس پیغام لے کر بھیجا اور یہاں کام ہو چکا تھا انہوں نے التفات بھی نہ کیا خیر و زیر نے نہایت ادب سے پیغام شاہی سنایا انہوں نے کہا دراصل نیت تو میری فاسد تھی اسی غرض سے عبادت شروع کی تھی گرچہ سجناء و تعالیٰ نے اپنا فضل کیا اب مجھے آپ کی بیٹی کی ضرورت ہے نہ آپ کے جاہ و حشم کی بس تشریف لے جائیے اور میرا وقت صائم نہ کیجئے۔

(۱) جو کثرت سے عبادت کرنے والا دنیا سے لائق اور خلاف شرع کاموں سے پرہیز کرنے والا ہو (۲) فلاں مسجد میں شہرے ہوئے ہیں۔

طاعت ایسی ہی چیز ہے کہ بعض اوقات اس میں غرض صالح نہ بھی ہو^(۱) مگر انجام کاراس سے ہی درست ہو جاتا ہے دیکھا جاتا ہے کہ بہت لوگ اغراض فاسدہ سے اسلام قبول کرتے ہیں لیکن آخر کو وہی اسلام ہو جاتا ہے ایسوں کے اسلام کو بھی حقیر نہ سمجھنا چاہیے بعض لوگ غافل نادان کہتے ہیں کہ ان بھکاریوں کو مسلمان نہ کرنا چاہیئے ان لوگوں نے پیشہ کر لیا ہے۔

ان کے مسلمان کرنے کا نتیجہ ہی کیا ہے۔ سوائے اس کے کہ مسلمانوں سے روپیہ ٹھکٹے پھریں کوئی کہتا ہے میرے ذمہ اتنا قرض تھا مسلمان لوگ مل کر ادا کر دیں کوئی کہتا ہے مجھے روزہ نماز سیکھنے کے لئے فلاں فلاں کتاب کی ضرورت ہے مسلمان لے دیں آسمیں اسلام کی بدنای ہے کہ مسلمان ایسے ہوتے ہیں، مجھ سے ایک صاحب بھی فرماتے تھے میں نے ان کو جواب دیا کہ اگر ایسی بدنای کی وجہ سے اخراج عن الاسلام کریں تو آپ میں بھی ایسے عیوب ہیں جن سے اسلام بدنام ہوتا ہے ان کی وجہ سے آپ کو اسلام سے کیوں نہ نکال دیں۔ نیا مسلمان تو جنید بغدادی ہی ہوا اور موروٹی شیطان بھی ہو تو پرواہ نہیں۔

عبدات اور ریاء

میں تجربہ سے کہتا ہوں کہ بعض اوقات مسلمان کسی طمع^(۱) سے ہوتا ہے مال کی طمع ہو یا اور کسی چیز کی مگر اسلام وہ چیز ہے کہ خود دل میں جگہ کر لیتا ہے ایک بزرگ کا قول ہے ”تعلمت العلم لغير الله فابي العلم الا ان يكون الله“ میں نے علم سیکھا تو تھا غیر اللہ کے لئے مگر علم نے خود نہ مانا اللہ ہی کا ہو کر رہا، آگ جلا و اور یہ قصد نہ کرو کہ لکڑی جلے تھوڑی دیر میں لکڑی را کھ ہو جائے گی آگ میں یہ اثر

(۱) صحیح مقدمہ سے نہ بھی کجاۓ (۲) کسی لائق سے مسلمان ہوتا ہے۔

کے لکڑی میں گھس جاتی ہے آپ کے قصد پر موقف نہیں کسی بزرگ سے کسی نے کہا دیکھتے صاحب فلاں آدمی دکھلاؤے کا ذکر کیا کرتا ہے، انہوں نے کہا تو دکھلاؤے کا بھی نہیں کرتا وہ دکھلاؤے کا کرتا ہے مگر کرتا تو ہے کبھی نہ کبھی ذکر اس کے دل میں جگہ کرہی لے گا اور تجھ سے کیا امید ہے۔

ہمارے حضرت فرماتے تھے^(۱) عبادت اول ریاء ہوتی ہے چند روز میں عادت ہو جاتی ہے پھر عبادت اور اخلاق۔ واقعی یہ بات بالکل صحیح ہے دیکھ لیجئے کہ بچپن میں آدمی نماز پڑھتا ہے اس وقت کیا حالت ہوتی ہے پھر سن شعور میں اور کیفیت ہوتی ہے اور بڑی عمر میں کچھ اور ہی بات پیدا ہو جاتی ہے بچپن میں میں استاد یا والدین کے خوف سے پڑھی جاتی ہے اگر کسی وقت ان کی غرائبی نہیں ہوتی تو تال بھی دی جاتی ہے یا بے وضو ہی اوڑا دیتے ہیں۔ یہ ریاء ہی ہے پھر پڑھتے پڑھتے سن شعور میں پہنچ کر طبیعت مانوس ہو جاتی ہے اور جیسا کہ اور امور ضروری کا تقاضا ہوتا ہے ایسا ہی نماز کا ہونے لگتا ہے تو قتنیک ادا نہ کر لی جائے طبیعت پر بار رہتا ہے اگر نفس کبھی مانا چاہتا ہے تو زائد سے زائد تاخیر کی نوبت آتی ہے یہ نہیں ہوتا کہ قضا کر دیں یہ مرتبہ عادت کا ہے اس کے بعد تو محمد اللہ یہ کیفیت ہوتی ہے کہ بلا نماز چین ہی نہیں پڑتا یہ مرتبہ اخلاق کا ہے، غرض عبادت ابتداء کسی کیفیت کے ساتھ ہو مگر کبھی نہ کبھی خود دل میں جگہ پکڑ لیتی ہے اس کا تجربہ مدرسہ میں رہ کر اچھی طرح ہوا بہت سے طلباء کو دیکھا کہ اول ان کی نیت اچھی نہیں ہوتی مگر فارغ ہوتے ہی مخلص بن جاتے ہیں بالکل حالت پلٹ جاتی ہے وجہ یہی ہے کہ اول اگرچہ نیت نہ تھی مگر شروع ایسی چیز کو کیا ہے کہ وہ خود ٹھیک کر لیتی ہے۔

ابتداء اور انتہا

یہی بات ہے کہ اس کو جو لوگ نہیں جانتے ہیں وہ طالب علموں کی ابتدائی حالت دیکھ کر طرح طرح کے اعتراض کیا کرتے ہیں کہتے ہیں کہ یہ لوگ بالکل مہمل ہوتے ہیں دنیا سے تو نا آشنا ہیں سبھی دین میں کیا کمال پیدا کیا میں کہتا ہوں ابھی ان کی حالت کیا دیکھتے ہو پڑھتے رہو انہیں میں مقتند الوگ ہوں گے اور انہیں میں غزالی وقت بھی ہوں گے۔

دینی طالب علموں سے مثل اولاد کے تعلق رکھو

طالب علموں سے اگر ذرا سا قصور ہو جاوے تو تمام شہر میں سنائی دیگا کہ اسلامی مدرسہ والوں نے یوں کیا کس قدر مغافر ت اس لفظ سے پہنچتی ہے آپ کو ان سے تعلق رکھنا چاہئے یا قطع کرنا، یہ تمہارے دین کے حامل ہیں ان سے قطع کرنا کس سے قطع کرنا ہے آپ کو ان سے تعلق ہی رکھنا چاہئے اگر آپ کا بچہ بازار میں کسی سے لڑائے اور یہ بھی آپ کو معلوم ہو جائے کہ سراسر زیادتی اسی کی تھی تو آپ اس کے ساتھ کیا بر تاؤ کریں گے اگر لڑائی کے وقت آپ پہنچ جائیں گے تو لڑکے کی زیادتی اور عدم زیادتی کی طرف تو خیال بھی نہ ہوگا اس وقت تو اسی کی حفاظت کریں گے اور جس طرح ممکن ہوگا اس کی بات پنجی نہ ہونے دیں گے پھر اس غصہ کے فرد ہونے کے بعد علیحدگی میں بچہ کو فہماش کریں گے کہ آئندہ ایسی زیادتی نہ کرنا (یہ بھی جب ہے کہ آپ بہت ہی حق پسند ہوں ورنہ باطل ہی کی پیروی ہوگی اور اس کو کچھ ملامت وغیرہ نہ ہوگی) اور اگر کوئی غیر آدمی پوچھے گا کہ میاں کیا بات تھی تو یا تو اپنے بچہ کی سی کہیں گے اور اگر بالکل ہی صریح خطا ہوگی تو کہہ دیں گے کچھ

نہیں بازار میں ایک آدمی سے کچھ جھگڑا ہو گیا تھا لڑکا تیز مزاج ہے دبتا کسی سے ہے نہیں بات بڑھ گئی، اپنے بچے کے عیب کو کیوں مشہور نہ کیا اس کا عیب عیب نہیں ہے وجہ یہ ہے کہ اس سے آپ کو طبعی تعلق ہے اس کی بدنامی اپنی بدنامی ہے بچے سے طبیعت کے حکم سے تعلق ہے طالب علم سے حق تعالیٰ کے حکم سے تعلق رکھا ہوتا اس کے قصور کو بھی اپنے بچے کے قصور کی طرح دبایا ہوتا بچہ کی بدنامی میں اپنی بدنامی بھی تھی تو طالب علم کی بدنامی میں بھی اپنے دین کی بدنامی بھی ہوتی بعض لوگ کہہ دیا کرتے ہیں کہ اگر ان کے قصور نہ پکڑے جائیں تو ان کو تنبیہ کیوں نہ ہو؟ میں کہتا ہوں اپنی طبیعت سے ہی انصاف کرلو۔ جس طرح اپنے بچے کو تنبیہ کرتے ہو اسی طرح طالب علم کو کرتے ہو یا نہیں، فرض کرلو کہ تمہارا بچہ اس قدر شریر ہو کہ باوجود فہماش کے بھی نہ مانے اور بدتر سے بدتر حرکتیں کرے جس سے خاندان بھر پر دھبہ آجائے نگ و ناموس کو بٹھ لگ جائے تب آپ اس کے ساتھ کیا برتاؤ کرتے ہیں۔ کیا اس سے بالکل قطع کر دیتے ہیں، قطع نہیں کرتے۔ اور اگر کوئی قطع بھی کر دے تو دل پر وہ صدمہ رہتا ہے کہ موت سے بدتر ہے باوجود قطع کے تمام عمر بھی چاہتے ہیں کہ کاش یہ حق اپنی حرکیں چھوڑ دے خود سمجھانے سے جب اثر نہیں ہوتا تو جن کا وہ لحاظ کرتا ہے ان سے فہماش کرائی جاتی ہے۔ طالب علم کے کسی بڑے جرم پر تو کیا آیک چھوٹے سے قصور پر بھی میں پوچھتا ہوں کہ اسی طرح مشفقاتہ تنبیہ ہوتی ہے یا انتباہ اگر اسی طرح مشفقاتہ تنبیہ آپ کرتے ہیں تو الحمد للہ وہو المقصود اور اگر ایسا نہیں ہے تو میں پھر کہتا ہوں کہ ان سے آپ نے قطع کیوں کیا۔ کیا وہ آپ کے دین کے محافظ نہیں ہیں یا آپ کے ذمہ دین کی حفاظت نہیں ہے ان کے ایک کے قصور پر آپ سب کو بدنام کیوں کرتے ہیں کیا آپ کے سب بچے ایک ہی سے صالح ہوتے ہیں یا بچپن ہی سے آپ کے بچے قیزیز دار ہوتے ہیں ان میں بھی اگر ایک کم

سمجھ ہے تو بڑے بڑے سمجھدار بھی تو ہیں آج اگر یہ کم استعداد ہیں تو کل امام وقت اور عذالی وقت بھی تو انہیں میں سے ہوں گے ابتدائی حالت دیکھ کر ان پر اعتراض مت کرو ہر طاعت کی ابتدائی حالت ایسی ہی ہوتی ہے۔ حاصل کلام یہ کہ طاعت ہونی چاہیئے خواہ کسی طرح ہو پھر طاعت آدمی کو خود دُرس ت کر لیتی ہے اور طاعت ایسی چیز ہے کہ اس میں دنیاوی اور دینی دونوں نفع ہیں رزق میں کشاکش ہوتی ہے اگرچہ آدمی چند اس مالدار نہ ہو مگر طاعت کے ساتھ عجیب طرح کا اطمینان اور فراغ قلب میں ہوتا ہے اور برعکس اس کے معصیت سے رزق میں تنگی ہوتی ہے۔ اور اطمینان ہر ایک کو نصیب نہیں ہوتا اس کے علاوہ اور بھی مضرتیں^(۱) ہیں جو معصیت پر متفرع ہیں۔

غرض فرمابرداری سے ہمیشہ سرت ہوتی اور معصیت سے مضرت اور یہ تو لازمی مضرتیں ہیں۔

متعدی مضرتیں

اکثر مضرتیں متعدی ہو جاتی ہیں جیسے غیبت کہ جب ایک آدمی کسی کی غیبت کر لیگا تو دوسرے کو خبر پہنچ ہی گی پھر وہ کیوں نہ کر لیگا بلکہ اس سے زیادہ کرے گا اس سے دونوں میں عدالت پیدا ہوگی پھر عدالت^(۲) وہ چیز ہے کہ جب دو میں پڑ جاتی ہے تو دونوں کا نماز روزہ سب عدالت ہو جاتی ہے اُٹھنے میں بیٹھنے میں سونے میں ہر وقت یہی فکر رہتی ہے کہ کسی طرح دوسرے کو نقصان پہنچنیت نماز کی باندھ رکھی ہے اور دل میں دوسرے کو نقصان پہنچانے کی تدبیریں سوچی جارہی ہیں۔ یہ کیا نماز ہوئی۔ شغل قلب ہوا اور کاہے سے حرام چیز^(۳) ہے۔ منہ میں روزہ ہے اور

(۱) اور بھی نقصانات ہیں جو گناہوں پر ہیں (۲) دشمنی (۳) نماز کی نیت بنندگی ہوئی ہے اور اس ایک حرام کام میں مشغول ہے۔

زبان دوسرے کی غیبت میں آلوہہ ہے دل میں خوش ہیں کہ روزہ ہے یہ خبر نہیں کہ روزہ میں ان چیزوں کو تو چھوڑا جو فی نفسہ^(۱) حلال تھیں یعنی کھانا پینا اور جو چیز ہمیشہ حرام ہے اس کو نہ چھوڑا تو کیا روزہ ہوا۔ غرض یہ عداوت اسی غیبت کی بدولت ہوئی اور عداوت وہ چیز ہے کہ قلب کو ایک ہی طرف کا کر لیتی ہے اور صرف ایک کام کا رہ جاتا ہے مضرت رسانی^(۲) آپ جانتے ہیں کہ چھوٹا سا لفظ کس قدر شر کو جامع ہے تفصیل کی ضرورت نہیں ”اظہر من الشمس“^(۳) ہے یہ اتحاد کی ضد ہے جتنی چیز دین و دینی اتحاد میں ہے اتنا ہی شر بمقابلہ اس کے اس میں ہے یہ سب کس سے ہوا صرف ذرا سی غیبت سے۔ یہ محیصت کی متعدد مضرت کی مثال ہوئی یہ بھی خواہش نفسانی کا ایک فرد ہے۔

خواہش نفسانی کی ایک اور خرابی سنئے میرا اور آپ کا جائیداد پر مقدمہ ہے ہر شخص کی خواہش ہوئی کہ مجھ کو ہی پورا مل جاوے بس لڑائی ہوئی اگر دونوں یہ کہتے کہ ہمیں کچھ نہیں چاہیے تو طول کا ہے کو کھنچنا؟ مقدمہ بازی کی نوبت کیوں آتی اور باہمی نفاق اور عداوتیں کیوں پیدا ہوتیں چنانچہ حدیث شریف میں ایک قصہ ہے (امم سابقہ میں بھی بڑے بڑے اپنے لوگ ہوئے ہیں) ایک شخص نے دوسرے کے ہاتھ ایک مکان بچا مشتری سے جب خلیا تو اس میں ایک گھڑا سونے کا بھرا ہوا پایا وہ گھڑا لے کر بائی کے پاس آیا کہ لو اپنا گھڑا لے لو تمہارے مکان میں سے نکلا ہے اس نے کہا میں تو مکان کی قیمت لے چکا میرا اکٹھیں کیا ہے اس نے کہا میں نے تو قیمت مکان کی دی ہے اس پر عقد ٹھہرا ہے یہ گھڑا عقد میں شامل نہیں میں کیسے لے لوں؟ ایمانداری اسے کہتے ہیں اگر آجکل گھڑا نکل آئے تو مزہ آجائے۔

(۱) پنی ذات کے اعتبار سے حلال ہیں اس وقت صرف روزہ ہونے کی وجہ سے حرام ہیں (۲) دوسرے کو نقصان پہنچانا (۳) سورج سے بھی زیادہ واضح ہے۔

مصلحت و حکمت

کان پور میں دوآ دیوبن نے کہیں سن لیا تھا کہ شب براءت میں جو کچھ دعا مانگی جائے وہ قبول ہوتی ہے شب براءت کو دونوں ایک مٹی کا بڑا ڈھیلا لے کر بیٹھے اور اس پر ایک رومال ڈھانک دیا اور دعا مانگنی شروع کی کہ یا اللہ یہ مٹی سونا ہو جائے جب تمام رات جائے اور اسی دعا میں رہے جوں صبح قریب ہوتی تھی اشتیاق بڑھتا جاتا تھا کہ اب یہ سونے کا ہو جائے گا۔ بمشکل صبح پکڑی اور جلدی سے اس کو کھولا دیکھیں تو وہی مٹی ساری آرزوئیں خاک ہو گئیں۔ اور دل مر گیا کہ شب تدر بھی خالی گئی جس پر بڑا اعتماد تھا۔ طرح طرح کے شیطانی خیال دل میں آئے کہ دعا کو ویسے بھی سنائیں تھے کہ قبول ہوتی ہے اور آج توهہ قدر تھی۔ اسی تردید میں بیٹھے تھے خیریت ہوئی کہ بندہ خدا ایک درزی پہنچ گیا یہ کچھ اہل علم کی محبت پائے ہوئے تھا اس نے پوچھا کیسے سست ہو انہوں نے سارا قصہ بیان کیا۔ کہا بھائی شکر کرو اسی میں کچھ حکمت ہو گی ایک ذرا بات تو مجھے معلوم ہوتی ہے کہ اللہ میاں تمہارے بدخواہ نہیں ہیں۔ تم نے تو یہ سمجھا کہ مٹی کے سونا بننے میں تمہارا نفع ہے مگر تھان قسان، ابھی جب صبح تم نے ڈھیلے کو کھولا اگر وہ سونے کا نکلتا تو تم دونوں میں لڑائی تو ابھی ہوتی پھر جانے کہاں تک طول کھنچتا ممکن ہے کہ ڈھیلہ کسی تیسرے کا ہو جاتا اور تم دونوں میں لڑائی مفت میں بندھ جاتی، آدمی سمجھدار تھا دونوں کی تسلیم ہو گئی موہوم سونے کے لئے تو اتنی محنت کی کہیں سونے کا گھڑا نظر پڑ جائے تو کیا ہو؟ اس کو دیکھنے کے لئے اماں مکان کو دینے آیا اور مالک کو دیکھنے

کے لینے سے انکار ہے۔

ایثار و قربانی

وہ لوگ ایسے تھے صحابہ کا ایک قصہ کتاب میں آتا ہے کہ ایک غزوہ میں بہت سے آدمی شہید ہوئے چند آدمی نزع کی حالت میں تھے موت کے وقت ^(۱) تھکنی (۱) کا غلبہ ہوتا ہے ایک شخص نے آواز دی کہ کوئی میرے حلق میں ذرا سا پانی ڈال دے تو بڑا کام کرے ایک بندہ خدا کا سہ میں پانی لے کر پہنچے اور چاہتے تھے کہ ان کے منہ میں ڈالیں کہ اتنے میں ایک طرف سے اور آواز آئی کہ ذرا سا پانی کوئی پلاتا، انہوں نے پڑے پڑے کہا کہ پہلے انکو پلاو پھر مجھے پلانا یہ شخص پیالہ لے کر ان کے پاس پہنچے پلانا ہی چاہتے تھے کہ اسی طرح اور ایک آواز آئی غرض مقتل میں چھ سات جگہ اسی طرح پانی لئے پھرے اور سب بھی کہتے رہے کہ پہلے میرے بھائی کو پلاو۔ اخیر میں جن کے پاس پہنچے ان کو پلانے کی نوبت نہ آئی تھی کہ دم آخر ہو گیا یہ شخص واپس ہوئے اور پہلوں کے پاس پانی لائے جس کو دیکھا دم آخر ہو چکا ہے ایک نے بھی پانی نہ پیا اور پیالہ پھر اہوا لے کر چلے آئے۔ ایثار اس کو کہتے ہیں پانی وہ چیز ہے کہ سفرِ حج میں دیکھا ہے کہ باپ بیٹی کو پیاس میں چھوڑ دیتے ہیں موت کے وقت کی پیاس کا کیا حال ہوگا۔

(۱) پیاس کا غلبہ ہوتا ہے۔

غرض ہم میں جو بجائے ایثار کے کشاکشی اور نزاع و جدال ہے اس کی وجہ ہی اتباع ہونی^(۱) ہے یہی باہم اتفاق نہیں ہونے دیتا آجکل سب نے یاد کر لیا ہے۔ اتفاق اتفاق پر خبر نہیں کہ اتفاق کس سے ہوتا ہے اتفاق ہوتا ہے خواہشِ نفسانی کو روکنے سے دو شخصوں میں جب جھگڑا ہوگا کسی ایسی ہی چیز پر ہوگا کہ ہر ایک ان میں سے اس کی خواہش رکھتا ہوگا اگر وہ دونوں اپنی خواہش کو روک لیں اور اس چیز کی طلب چھوڑ دیں تو پھر جھگڑا کیسا اور ناتفاقی کہاں، اتفاق اتفاق کہتے رہتے اور نفس کو روکتے نہیں تو اس سے کیا ہوتا ہے۔

حد و و قیود

غرض یہ مدد شروں کی جڑ اگر ہے تو خواہشِ نفسانی ہی ہے خواہشِ نفس کو تو کیا انجام ہوتا ہے۔ اس نکتہ کو سب ہی نے سمجھا حتیٰ کہ حکام میں سے ان لوگوں نے جن کو مذہب سے علاقہ^(۲) بھی نہیں۔ حاکم کیا کرتا ہے بعض افعال سے روکتا ہے اور بعض کی اجازت دیتا ہے جن افعال سے روکتا ہے وہ وہی تو ہیں جن کو لوگ کرنا چاہتے ہیں مگر اس کے نزدیک باعث مضرت ہیں۔ معلوم ہوا کہ دنیاوی مصلحتوں کا مقتنصاء بھی یہی ہے کہ ہر شخص کو اپنی خواہش پورا کرنے کی اجازت نہ دی جائے اگر حاکم ان افعال سے نہ روکے تو دیکھئے کیا ہوڈا کوڈا کہ ڈالنے دے چوروں کو چوری کرنے زیر دستوں پر زبردستوں کو ظلم کرنے غرض ہر شخص کو مخلٰ بالطبع کر دے^(۳) کہ اپنی خواہش کے موافق جو چاہو کرو تو آپ سمجھ سکتے ہیں کہ اس حالت میں کس لطف سے زندگی بسر ہوگی قانون کیا ہے ملک کے افعال کی ایک

(۱) ہم میں جو بجائے ایثار کھینچاتا ہی اور جھگڑے ہیں وہ خواہشات نفسانی کی پیروی کی وجہ سے ہیں (۲) کوئی تعلق نہیں (۳) ہر شخص کو آزاد چھوڑ دے کہ اپنی طبیعت کے مطابق جو چاہے کرے تو فساد برپا ہو جائے۔

حد قائم کرنے والی چیز ہے یا کچھ اور جو کوئی حد سے گزرے اس کو جزا اوسرا ہوتی ہے جب اس گزرنے میں کچھ برائی سمجھی گئی ہے تب ہی تو اس پر جزا اوسرا ہے سب کو محلے بالطبع کیوں نہ چھوڑ دیا گیا فرض کیجئے کسی کو روپیہ کی ضرورت ہے یا ضرورت نہیں بھی ہے یوں ہی کسی سے چھیننے کو جی چاہتا ہے تو اس کو کیوں منع کرتے اور اگر چھین لے تو چالان کیوں ہوتا ہے وہ یہ کہہ سکتا ہے کہ مجھے ضرورت ہے یا میرے جی کو کیوں مارتے ہو خواہش پوری کرنے دو معلوم ہوتا ہے کہ اس کو اجازت دینے ہیں کوئی ایسی مضرت^(۱) ہے کہ اس کے مقابلہ میں ضرورت کا خیال بھی نہیں کیا جاسکتا۔

دنیاوی انتظاموں کو بھی دیکھ کر یہ بات صاف تکلتی ہے کہ خواہش نفسانی روکنے کی چیز ہے اگر خواہش نفسانی روکنے کی چیز نہیں ہے تو اپنے گھر میں بی بی کو کیوں روکتے ہو اسکو تو طرح طرح سے سمجھاتے ہو زیادہ زیور فضول ہے پوشاک میں زیادہ تکلف سے کیا فائدہ مگر اپنے نفس کو نہیں روکتے اگر آزادی ہی پسند ہے تو بی بی کو بھی آزادی دو جس طرح چاہے خرچ کرے اور اگر آزادی میں نقصان ہے تو جس طرح بی بی کو بے فائدہ کاموں سے روکتے ہو اپنے نفس کو بھی پابند کرو مگر دونوں کے آزاد ہونے کو تو کوئی پسند نہ کریگا تو لامالہ دوسری ہی شق رہ گئی کہ دونوں پابند ہوں۔ پابندی وہ چیز ہے کہ کسی کو اس سے چارہ نہیں فرق اتنا ہے کہ جو عقائد ہیں بالاختیار کرتے ہیں اور کم عقل جرأۃ قہر آپابند بنائے جاتے ہیں آپ نفس کو بالکل آزاد کسی طرح نہیں کر سکتے اگر قانونِ خداوندی سے آزاد کر دیا اور اللہ میاں نے دنیا میں کچھ نہ کہا تو دنیاوی قانون پابند بنانے کے لئے موجود ہے اور دست بدست سزا تیار ہے بہت سی خواہشیں ہیں کہ قانون کی وجہ سے چھوڑ دینی پر تی ہے کیونکہ ان پر عمل کرنے سے سزا ہوتی ہے۔

(۱) نقصان۔

قانون اور اطاعت

اے مسلمانوں قانون کی وجہ سے تم نے خواہشِ نفسانی کو چھوڑ دیا اور اللہ رسول کے حکم سے نہیں چھوڑتے کیا غصب کی بات ہے، اگر قانوناً ممانعت ہو جائے تو ایک بھی حیلہ باقی نہ رہے اور اللہ میاں اگر کسی کام کی ممانعت کریں تو آسمیں حیلے نکالے جائیں اور ایسی ایسی تاویلیں کی جائیں کہ تاویل کے مرتبہ سے نکل کر تحریف تک پہنچ جائیں اور اگر بالکل ہی صریح حکم ہو تو اس کا مقابلہ ضرورت سے کیا جاتا ہے۔ کہ حکم تو یہی تھا مگر اب ضرورت ہے قانون کے مقابلہ میں یہ ضرورتیں کہاں چلی جاتی ہیں۔ افسوس محبت الہی مصلحتِ دنیوی کے برابر بھی نہ ہوئی۔

عشقِ مولیٰ کم از میلی بود کوئے گشتہ بہر او اولی بود^(۱)

ایک مردار عورت اگر کہے کہ رات بھر کھڑے رہو تو کر گزریں گے اور اللہ میاں کے حکم سے عشاء کی نماز بھی بھاری ہے۔ ایک شخص کا قصہ ہے (یہ ایک بزرگ ہیں پہلے حالت ایسی ہی تھی بعدہ بڑے شخص ہوئے ہیں) ایک عورت سے عشق تھا بڑی تمناؤں کے بعد ایک دن کہیں شام کو بات کرنے کا موقع مل گیا اور صورت یہ تھی کہ کھڑکی کے نیچے بات کرنے کھڑے ہوئے تھے ایسے محو ہوئے کہ تمام رات اسی طرح گزر گئی عشاء کی نماز بھی فوت ہوئی جب موذن نے صبح کی

(۱) مولیٰ کا عشق میلی کے عشق سے کیے کم ہو سکتا ہے اگر میلی کے عشق میں مبتلا ہو کر اس کے گلی کو چوپ میں پھر سکتا ہے تو مولیٰ کا عشق اس بات کا زیادہ سخت ہے کہ اس کے گلی کو چوپ یعنی مجدوں میں پھرے اور عبادت میں مشغول رہے اور اس کا خیال دل پر چھایا رہے۔

اذان دی تو حضرت کیا کہتے ہیں بھلے انس تجھے بھی آج ہی عشاء کی اذان سویرے کہنی رہ گئی تھی کسی نے کہا جناب خبر بھی ہے صبح ہو گئی، صبح کی اذان ہے منہ پھیر کر دیکھا تو اتنی صبح ہے۔ دل پر اثر ہوا بہت روئے ایک عورت کے خیال میں حق سبحانہ تعالیٰ کا فرض قضا ہوا ایک بزرگ ہاتھ پر توبہ کی اور اس خیال کو چھوڑا پھر صاحبِ کمال ہوئے اور سمجھی کچھ ہوا۔

ایک عورت کی محبت میں یہ حالت ہوتی ہے۔ غور کریں تو آج کل احکامِ الہی کی اتنی بھی تو قدر نہیں جتنی کہ ایک کسی^(۱) کے احکام کی۔ احکامِ الہی کیسے ہی سہل ہوں اور سراسر مفید اور حکمت ہی حکمت ہوں مگر شاق ہوتے ہیں۔ اگر کسی نہیں احکام کو کہے جن کو اللہ میاں نے فرمایا تو کچھ تکلیف نہ رہے بلکہ اگر کبھی ان احکام کو بھی کہے جو اللہ میاں کے خلاف ہیں تب بھی کچھ شاق^(۲) نہ ہوں معلوم ہوا کہ احکام فی نفسہ شاق نہیں صرف محبت کی کسر ہے مسلمان کی شان تو یہ تھی کہ اللہ میاں کے سامنے کا القلم فی ید الکاتب^(۳) ہوتا اور غیر کے سامنے لو ہے اور پھر سے بھی زیادہ سخت ہوتا۔ انصاف کی بات ہے کہ اللہ میاں کی طرف سے بندہ پر کس قدر انعام و افضل ہر وقت ہوتے ہیں اور غیر اللہ کی طرف سے خاک بھی نہیں ملتا پھر اپنے منعم کے سامنے نرم ہونا چاہیے یا آپ جیسے عاجز بلکہ دشمن کے سامنے ظاہر ہے کہ منعم ہی کے سامنے ہونا چاہیے۔

(۱) (رثی) (۲) گران نہ گزرے (۳) جیسے قلم کا تب کے ہاتھ میں ہوتا ہے کاتب کی چاہت کے خلاف کچھ نہیں لکھ سکتا اسی طرح اس کو ہونا چاہیے کہ حکمِ الہی کے خلاف کچھ نہ کرے۔

چونکہ بریت بہ بندوبستہ باش چوں کشايد چا بک و بر جستہ باش (۱)
 ہچھو کلکم درمیان اصعبین عیسیٰ میں در صفت طاعت میں میں (۲)
 مسلمان کو اللہ میاں کے سامنے ایسا ہونا چاہیے جیسے کاتب کی الگیوں میں
 قلم کہ اس کو کچھ غدر نہیں کاتب کا اختیار ہے جس طرف چاہے چلائے اور چلائے یا
 نہ چلائے۔

عوامی بُت پرستی

کیا غصب ہے کہ اللہ میاں کے ہاتھ میں تو ایسے نہ ہوں اور ہوں کس
 کے ہاتھ میں نفس کے بُت پرستی کو منع کرتے ہیں اور یہ نہیں دیکھتے کہ ہر شخص کی بغل
 میں بُت ہے ظاہری بُت پرست پر تو طرح طرح کے طعن کئے جاتے ہیں اور ان کو
 احمدق بتایا جاتا ہے۔ اور اپنے آپ باطنی بُت پرستی میں مبتلا ہیں اور غلط ندی کا دعویٰ
 ہے کسی نے ایک بت کو پوچھا کیا نے دوسرا کو کیا فرق ہے لات کو پوچھنے والے
 ہیں اور عزیزی کو پوچھنے والے ہیں جہاں ظاہری بُت پرستی چھوڑی ہے باطنی بھی
 چھوڑواپنی باگ نفس کے ہاتھ میں مت دو حق تعالیٰ اپنے منعم حقیقی کے تصرف میں
 ہمہ تن اپنے آپ کو دے دوا حکامِ الہی کے سامنے سرجھ کا دوابیع تو وہی ہے کہ آدمی
 اپنے ارادے کو چھوڑ دے اور دوسرے کے ارادے کے تابع ہو جائے۔ دیکھ لججے
 قانون کے سامنے کیا حال ہوتا ہے کہ اپنی خواہش چھوڑنی پڑتی ہے اور حاکم کے حکم
 کو مانتا پڑتا ہے۔

(۱) جب کوئنے سے باندھ دیں تو بندھ جاؤ اور خاموش کھڑے رہو جب کھول دیں تو چست و چالاک بنو۔

(۲) اپنے شش کی اطاعت گذاری ایسے کرو جیسے تمہاری الگیوں کے درمیان قلم تمہاری اطاعت کرتا ہے۔

عملی اور اعتقادی کوتا، ہی

اب لوگوں نے حق سبحانہ تعالیٰ کے حکم کا اتباع تو بالکل چھوڑ ہی دیا اور وہی کا اتباع اختیار کر لیا۔ اور اتباع کے لئے دو چیزیں تھیں عقائد اور اعمال، اعمال میں تو یہ گنجائش نکالی گئی ہے کہ ہم مجبور ہیں اور یہ احکام مصلحت وقت کے موافق نہیں مگر اب عقائد میں بھی خواہشِ نفسانی کو ترجیح ہونے لگی ہے۔ اعمال کو پہلے ضروری تو سمجھتے تھے مگر تکلیف سمجھ کر ان کے آدماں قصور کرتے تھے اب ان کی ضرورت ہی ذہن سے اڑ گئی۔ اداۓ اعمال کو تو چھوڑا تکلیف کی وجہ سے مگر ان کے وجوہ کے عقیدہ میں کیا تکلیف تھی ہاں تمیں بھی ایک تکلیف تھی وہ یہ کہ نفس نے دیکھا اگرچہ میں نے اداۓ اعمال سے روک دیا مگر تاو قتنکہ ان کے وجوہ کا عقیدہ اس کے ذہن میں ہے ممکن ہے کہ پھر کبھی ادا پر مستعد ہو جائے اس وقت پھر مجھے کوئی تدبیر اس کے روکنے کی کرنے پڑے گی اور احتمال ہے کہ روکنے سے نہ رکے اس لئے اس احتمال کے قطع کرنے اور اپنی بار بار کی تکلیف بچانے کے لئے نفس نے یہ تدبیر نکالی سرے سے ان کے وجوہ کا عقیدہ ہی اڑا دینا چاہیے۔ عقائد اعمال کے لئے بمنزلہ جڑ کے ہیں جڑ کاٹ دینے سے احتمال ہی نہیں رہتا کہ شاخیں پھر ہری ہوں گی عقائد کے بدلنے سے نفس بہت سی تکلیفوں سے نج گیا۔

صفائی معاملات

ایک صاحب فرمانے لگے کہ دین میں جو کچھ حارج^(۱) ہے وہ نماز ہے غیر مذہب کے بہت سے آدمی اس وقت اسلام میں آنے کو تیار ہیں مگر یہ خیال

(۱) رکاوٹ ہے۔

مانع (۱) ہے کہ مسلمان ہونے کے بعد نماز پڑھنی ہوگی پانچ وقت کی پابندی سر پڑھی گی مولوی لوگ نماز کی قید اٹھادیں تو آج ہی دیکھئے کتنے کافر مسلمان بنتے ہیں اور مسلمانوں کی جماعت کتنی بڑھ جاتی ہے (نماز کیا مولویوں کی ہے کہ معاف کر دیں)

ایک صاحب کہتے ہیں سود کی ممانعت سے افلس آگیا اور قویں سود ہی کے ذریعہ سے ترقی کرتی جاتی ہیں، غرض جو جس کی سمجھ میں آتا ہے احکام الہی میں اصلاح دینے کو تیار ہے گویا اللہ میاں کو یہ بات بتائی جاتی ہے کہ ہم سے رائے لے کر کیوں احکام مقرر نہ کئے تھے کثرت رائے پر کیوں فیصلہ نہ کیا۔

ہم لوگوں کا کیا حال ہے، عقائد میں یہ حال اعمال میں یہ حال صورت میں آزادی آمدی میں حلال حرام کی خرچ نہیں زمینداروں نے طرح طرح کے ناجائز ابواب باندھ رکھے ہیں۔ بیع و شرایں عقد کے صحت و بطلان (۲) کی پرواہ نہیں آم کی بہار بکتی ہے (۳) حالانکہ آم کا وجود بھی نہیں ہوتا یہ بیع باطل ہے بیع باطل میں مال مشتری کی ملک نہیں ہوتا اس کا رد واجب (۴) ہے یہکے بعد دیگرے جہاں تک سلسلہ چلا جائے کسی کی ملک نہ ہوگا گناہ ہوتا چلا جاتا ہے۔

طریقہ تعلیم

غرض معاملات کی صفائی کی طرف اصلاً خیال نہیں۔ زبان غیبت میں اور طعن میں مبتلا۔ قلب حرص میں اور طمع میں گرفتار۔ اونٹ سے کسی نے پوچھا ”اونٹ رے اونٹ تیری کون سی کل سیدھی“، کہا کوئی بھی نہیں ایسے ہی ہم لوگوں کی حالت

(۱) روکتا ہے (۲) خرید و فروخت میں معاملہ کے درست ہونے نہ ہونے کی پرواہ نہیں (۳) آم کا بورچ دیتے ہیں جبکہ اسکا پچنا جائز نہیں (۴) جو چیز باطل طریقے پر خریدی جائے خریدار اس کا مالک نہیں ہوتا اس کو واپس کرنا واجب ہے۔

ہے ظاہر کی طرف دیکھئے وہ ٹھیک نہیں باطن کی طرف نظر بھیجئے وہ درست نہیں حالانکہ حق تعالیٰ نے صرف احکام ہی نازل نہیں کئے بلکہ ایک اتنا بڑا نبی بھیج کر یہ بھی بتادیا کہ اس غمونے کے ہو کر آؤ۔ تعلیم کا ایک طریقہ تو یہ ہے کہ کسی شے کی پیائش زبانی بتادی جائے اور کہہ دیا جائے کہ اتنی لابنی اتنی چوڑی اتنی موٹی بن کر لاو۔ اور ایک طریقہ ہے کہ اس کا ناپ قول تنانے کے ساتھ بنا ہو اغموں بھی دکھادیا جائے کہ آخری صورت ایسی پیدا ہوئی چاہیے یہ نہایت المبلغ ہے۔ خوشنویں لکھنے والوں کو بتاتا ہے کہ الف تین نقط کا لکھوا اور اپر کی نوک ایسی ہو اور نیچے کی ایسی مگر یہ بتانا کافی نہیں۔ لکھنے والوں کو ہر گز الف بنا نہیں آ سکتا تا وقتکیہ استاد اس کی صورت بھی اپنے ہاتھ سے کھینچ نہ دکھاوے اگر ہاتھ سے لکھ کر دکھانے کی ضرورت نہ ہوتی تو استاد کے خرے اٹھانے کی کیا ضرورت رہتی، کتابوں میں سب حروف کی پیائش لکھی ہے اسی کو پڑھ کر خوشنویں^(۱) بن جاتے حالانکہ مشاہدہ اس کے خلاف ہے سوا حکام تو ظاہر و باطن کی تحدید کا نام ہے جس سے ظاہر و باطن کی ایک خاص صورت پیدا ہوتی ہے جس طرح کہ تین نقطے الف کے طول کی حد قائم ہو اور نصف نقطہ یا کم و بیش سے اس کے عرض کی انتہا مقرر ہو کر ایک خاص صورت پیدا ہو جاتی ہے ممکن تھا کہ اللہ میاں صرف احکام نازل فرمادیتے جو ظاہر و باطن کی ناپ قول ہیں اور یہ فرمادیتے ہیں ان کو پورا پورا درست کرو یہاں تک کہ وہ صورت پیدا ہو جائے جو ہماری مرضی کے موافق ہو اس وقت معلوم ہوتا کہ ہم لوگ کس قدر حرج میں پڑ جاتے^(۲) اور کیسی کیسی وقتیں پیش آتیں تمام عمر احکام کی پابندی کرتے اور پھر اطمینان نہ ہوتا کہ وہ صورت پیدا ہو گئی جو حق تعالیٰ کی مرضی کے موافق ہے۔

مگر نہیں حق سمجھانے تعالیٰ نے ایسا نہیں کیا احکام بھی نازل فرمائے اور محض

(۱) بہترین کاتب (۲) تسلی میں پڑ جاتے۔

اپنی رحمت سے نمونہ بھی دکھادیا کہ کچھ تردد نہ رہے کہ احکام کی پوری پوری تعمیل ہو گئی یا نہیں اپنی صورت کو نمونے سے ملا کر دیکھ لوز راسا بھی فرق ہو تو معلوم ہو جائے گا کسی حکم کی تعمیل میں کسر رہ گئی مگر اس رحمت کی قدر ہوئی ہم کس قدر نمونہ کے موافق بن کر آئے اگر درزی کو اچکن سینے کو دو اور وہ ساری اچکن بہت ٹھیک اور خوبصورت بدن کے موافق سینے کہیں جھوول تک نہ رہے سلامی کہیں میرھی نہ ہو غرض سب طرح ٹھیک ہو صرف ایک آستین کو چار انگل چھوٹا کر لائے تو کیا آپ اس کو لے لیں گے اور کیا یہ بات اس کی سن لیں گے کہ جناب ساری اچکن تو ٹھیک ہے آستین بھی دو ہیں صرف ایک آستین چار انگل کم رہ گئی تو کیا ذر ہے۔ ہرگز نہیں بلکہ اس اچکن کو آپ اس کے سر ماریں گے اور اس نے قصداً ایسا کیا ہے تو قیمت واپس لینے پر بھی اکتفا نہ ہوگا کچھ جرمانہ بھی لیا جائے گا حالانکہ نمونہ سے صرف چار انگل مخالفت ہے۔ یہاں نمونہ سے چار انگل بھی مطابقت نہیں۔ اللہ میاں کا حکم تھا کہ نمونے کے مطابق ہو ﴿إِنْ كُنْتُمْ تُحْبُّونَ اللَّهَ فَاتَّبِعُونِي وَهُنَّ مَنْ يُحِبُّ اللَّهَ﴾ (۱) ((ماانا علیہ واصحابی)) (۲)

مخالفت برائے موافق

افسوں مسلمانوں نے ہر بات میں رسول اللہ ﷺ کے خلاف کیا۔ جو وضع بتائی اس کے خلاف وضع تراشی نکاح نیا تراشاً اخلاق نئے اختیار کئے اب عقائد میں بھی تراش خراش ہونے لگی اور پھر لطف یہ ہے کہ دعویٰ ہے اتباع کا معلوم نہیں کہ اتباع کس چیز کا نام ہے۔ اگر کوئی ایسے لوگوں کو دیکھے تو کیا کہہ سکتا ہے کہ یہ قوم

(۱) ”اگر تم خدا تعالیٰ سے محبت رکھتے ہو تو تم لوگ میرا اتباع کرو خدا تعالیٰ تم سے محبت کرنے لگیں گے“ سورہ آل عمران: (۳۱) وہ طریقہ اختیار کرو جس پر میں اور میرے صحابہ ہیں۔

اس نبی ﷺ کے گروہ میں ہیں۔ گروہ میں ہونے کے لئے کسی بات میں بھی مطابقت نہیں بلکہ جان جان کے مخالفت کی جاتی ہے اس گروہ میں ہوتا تو کہاں اب تو اس گروہ کے لوگوں سے ملنا بھی نہیں چاہیے کیونکہ اس گروہ میں ترقی نہیں ہے ایک شخص نے مجھ سے لکھنؤ میں بیان کیا کہ آج کمیٹی ہوئی جس میں ان اسباب پر بحث کی گئی جو مسلمانوں کو ترقی سے روک رہے ہیں بہت سے اسباب بیان کئے گئے آخر میں یہ طے ہوا کہ مذہب مانع ہے ترقی سے اس کو چھوڑ دینا چاہئے۔ یہ نوبت پہنچ گئی ہے اس لامتناہی ترقی ہی نے خرابی ڈالی ہے جو کچھ ڈالی ہے کہیں اس ہوں کی انہا بھی ہو گی حالانکہ یہ ترقی ہرگز اطاعت کے ساتھ جمع نہیں ہو سکتی کیوں کہ اطاعت میں کچھ نہ کچھ پابندی ضروری کرنی پڑے گی اور یہ ترقی مطلق العنانی کو چاہتی ہے یہ ترقی وہی حاصل کر سکتا ہے کہ نہ یہ دیکھے کہ روپیہ حق سے آیا نہ یہ دیکھے کہ ناحق سے آیا چونکہ وہ نذر ہو ظلم سے اسے خوف نہ ہو روپیہ حاصل ہو جس طرح ہو حالانکہ قطع نظر خلاف دین ہونے سے ایسا مال دنیاہی میں فلاح نہیں دیتا بلکہ جس راہ سے آیا تھا اسی راہ جاتا ہے اس میں برکت مطلق نہیں ہوتی رشوت کے ہزار اور حلال کے سو برابر نہیں جو غرض ہے وہ روپیہ سے وہ حاصل نہیں ہوتی جیسا کہ بیان کیا گیا تو اب سوچو اپنے اوپر ایسی چیزیں کیوں لازم کر لیں جن کے لئے کوئی تعداد روپیہ کی کافی نہیں ہوتی اور کسی مرتبہ ترقی پر بس نہیں کیا جا سکتا یہ چیزیں لازم کس نے کیں اسی ہوا نے نفس نے حق سجانہ تعالیٰ نے اسی کا علاج بتایا ہے۔

علاج ہوا نے نفس

غرض سارا فساد خواہشِ نفسانی سے ہوا ہے سو علاج کیا ہے کہ نفس کو خواہش سے روکو مرض کا علاج بھی ہوتا ہے کہ اس کے مادہ اور سبب کو قطع کیا جائے

جب سبب جاتا رہے گا مرض بھی نہ رہے گا۔ مسلمانوں نفسانی خواہشوں کو چھوڑ اور حق سجانہ و تعالیٰ کی اطاعت کرو کیا اللہ میاں کا کچھ حق نہیں ہے آپ لوگوں پر۔ دیکھئے اللہ میاں ایسے ایسے امراض کا علاج بتاتے ہیں جن کو تم اپنے آپ کسی طرح سمجھنے سکتے اور وہ اندر ہی اندر تمہارا کام تمام کر ڈالتے۔ تجھ بھے کہ طب اکبر کی قدر ہو مگر احکامِ الہی کی قدر نہ ہو جانتے ہیں کہ طب اکبر کے خلاف کریں گے تو صحت محفوظ نہ رہے گی اور مرض گھیر لے گا۔ صاحب طب اکبر پر عمل نہ کرنے سے صحت جسمانی میں خرابی آتی ہے اور احکامِ الہی پر عمل نہ کرنے سے قلبی اور روحانی صحت بر باد ہو جاتی ہے پھر جو شرف قلب سے روح کو جسم پر ہے وہی اس کی صحت کو اس کی صحت پر اور اس کے محافظ کو اس کے محافظ پر ہونا چاہیے اس سے سمجھ لیجئے کہ احکامِ الہی کی کیا عظمت ہوئی چاہیے اور اللہ میاں کا بتایا ہوا علاج کس قدر قابل قدر چیز ہے وہ علاج یہی ہوائے نفس کا چھوڑنا ہے اس کا آسان طریق میں بتائے دیتا ہوں چند روز کرنا پڑے گا، بہت ہی تھوڑے دنوں میں ان شاء اللہ تعالیٰ نفع معلوم ہو گا۔

حاصل اس کا یہ ہے کہ ہر کام ابتداء تکلیف سے ہوتا ہے پھر کرتے کرتے اس میں ملکہ راستہ^(۱) پیدا ہو جاتا ہے سو آپ اس کا اتزام کر لیجئے کہ قول کوئی فعل معا^(۲) دل میں آتے ہی نہ کر ڈالا کیجئے کہ وہ خواہش نفس کے موافق ہو گا بلکہ ہر کام سے پہلے ذرا سوچنا چاہیے اس کی عادت ڈالی چاہیے کہ جو کام کیا جائے پہلے سوچ لیا جائے کہ یہ کام حق تعالیٰ کے خلاف تو نہیں یہ میرے لئے مفید ہے یا مضر^(۱) بے دھڑک ہو کر کام کرنے کی عادت بالکل چھوڑ دی جائے۔ اول اول یہ ذرا شاق ہو گا مگر تھوڑے دنوں میں یہ عادت ہو جائے گی۔ اس کا ہر کام میں خیال

(۱) عادت ہو جائیگی (۲) دل میں آتے ہی فوراً نہ کر لیا کیجئے (۱) نقصان دہ۔

رکھو یہ حالت ہو جائے کہ بات منہ سے نکالنی ہے مگر کر گئے کہ حق تعالیٰ کا امر^(۱) کیا ہے اور نفس کی خواہش کیا ہے جس بات میں نفس کی خواہش پائی اس کو زبان سے نہ نکالانہ اس پر عمل کیا۔ رہی یہ بات کہ تمیز کیوں کر ہو حق تعالیٰ کے امر اور نفس کی خواہش میں، اس کے لئے علم دین کی ضرورت ہے تھوڑا علم ضرور ہونا چاہیے، کتاب نہیں پڑھ سکتے ہو تو پوچھ لو چند روز یہی عادت ڈالوں سے کسی قدر آپ کے بولنے میں کمی ہو گی اور کسی قدر آپ کے کھانے میں کمی ہو گی مگر جس وقت لذت اس کی حاصل ہو گی تو آپ پھر تھوڑے کو بہت پر ترجیح دیں گے، تھوڑی چیز ہو اور اچھی ہو وہ بہتر ہے اس سے کہ بڑی ہو اور بہت ہو غلیظ کتنا ہی ہو ایک چچے فرنی پر اس کو ترجیح نہیں ہو سکتی۔ جب طاعت میں کسی کو لذت^(۲) آنے لگتی ہے تو معصیت^(۳) کی حقارت اس کے ذہن میں بیٹھ جاتی ہے پھر معصیت کا کرنا اس سے زیادہ دشوار ہونے لگتا ہے جتنا کہ پہلے طاعت کرنا تھا۔ مسلمان پر طاعت کرنے میں عادی ہونے سے پہلے بھی جو بار ہوتا ہے وہ ایک کلفت ہوتی ہے کہ نیا کام کرنے میں محسوس ہوتی ہے جیسا کہ دیگر امور عادی یہ سمجھ کر تغیر ہونے سے معلوم ہونے لگا کرتی ہے ورنہ طاعت کو کر کے تو مسلمان کو ہمیشہ نشاط^(۴) اور فرحت ہی ہوتی ہے عادی ہو جانے کے بعد تو معصیت سے نفرت ہو جاتی ہے اور اگر احیاناً معصیت^(۵) ہو بھی گئی تو طبیعت ست رہتی ہے اور کسی طرح جھین نہیں آتا۔ تاویقیک استغفار نہ کر لے طاقت میں عجب لذت ہے کہ آدمی لاکھ روپیہ پر ایک نماز کو ترجیح دیتا ہے کوئی بات تو ہے کہ اگر مسلمان سے کہیں کہ لاکھ روپے لے اور آج ظہر کی نماز نہ پڑھ تو روپیہ نہ لے گا اور ظہر پڑھے گا ضرور کوئی ایسی چیز پاتا ہے کہ لاکھ روپیہ سے زیادہ ہے

(۱) اللہ کا حکم کیا ہے (۲) مرد آنے لگتا ہے (۳) نافرمانی (۴) خوشی و سرست (۵) کبھی گناہ ہو گئی جائے۔

حالانکہ ہماری نماز کچھ نمازوں نہیں اول سے آخیر تک کوئی رکن بھی قابل اعتبار نہیں نیت نماز کی باندھ رکھی ہے اور دل ادھر ادھر ہے زبان سے قراءت کر رہے ہیں مگر مطلق خبر نہیں کہ اللہ میاں سے کیا کہہ رہے ہیں خیریت یہ ہے کہ زبان الفاظ پر حاوی ہو گئی آپ ہی آپ قراءت کر لیتی ہے ورنہ باعتبار احکام ظاہری بھی عدم صحت کا فتویٰ دیا جاتا اور اعادہ واجب ہوتا سر سجدہ میں ہے مگر خیال اور ہی کہیں ہے اس حالت پر بھی آدمی لاکھ روپیہ سے زیادہ کوئی چیز اس میں پاتا ہے کہ لاکھ روپیہ پر اس کو ترجیح دیتا ہے اور نماز نماز ہو جائے تو اندازہ کر لیجئے کہ کیا اثر رکھے۔

جرعہ خاک آمیز چوں مجعون کند صاف گر باشد ندام چوں کند^(۱)
واقعی طاعت وہ چیز ہے اگر اس میں ایک لخط کا لطف بھی میسر ہو جائے تو آدمی دنیا و مافیہا^(۲) کی طرف بھی آنکھ اٹھا کر نہ دیکھے خواہشِ نفسانی کا تو دشمن ہی ہو جائے نفس کے پھندے میں آدمی جب ہی تک آ جاتا ہے جب تک کہ اطاعت کی لذت سے واقف نہیں ہوا۔ عادت ڈالنے پھر لذت آنے لگے گی اور کچھ کلفت نہ رہے گی ابتداء میں کسی قدر کلفت^(۳) ضرور ہوتی ہے۔

غرض یہ عادت ڈالنی چاہیے کہ ہر کام کو سوچ کر کرے اگر وہ کام خواہشِ نفس سے ہو تو نہ کیا اس طرح معصیت چھوٹ جائے گی اور طاعت ہی طاعت رہ جائے گی اور یہ پہلے معلوم ہو چکا ہے کہ ترک ہوائے نفس کے لئے ہے خوف اور یہ ظاہر ہی ہے کہ کام سے بھی کوئی باز رہتا ہے اگر غور سے دیکھا جائے تو صرف خوف

(۱) گدی شراب کے ایک گھونٹ نے یہ حال کر دیا ہے اگر کہیں صاحب شراب مل جاتا تو نہ معلوم کیا حال ہوتا

(۲) دنیا اور اس میں موجود چیزوں کی طرف آنکھ اٹھا کر بھی نہ دیکھے^(۳) پریشانی۔

سے باز رہتا ہے جسمانی سزا کا خوف ہوا مال کے نقصان کا یا چشمیں میں بکی^(۱) کا کیا جس چیز کا بھی ہو مگر ہو گا خوف ہی ڈاکو ڈاکہ کیوں نہیں ڈالتا سزا کے خوف سے بچہ شرارت سے کیسے رکتا ہے پئی کی خوف سے بہت سے جرام سے لوگ باز رہتے ہیں جرمانہ کے خوف سے محفل میں آدمی تہذیب سے کیوں بیٹھتا ہے اور خلاف ممتاز حركات سے کیوں باز رہتا ہے سب کے خوف سے علی ہذا۔ خوف ہی تو انہوں نے جاتا ہے جو ملک میں امن قائم نہیں رہتا اور ندر^(۲) ہو جاتا ہے خوف ہی ہے کہ جملہ برائیوں کی جڑ کاٹنے والا ہے خوف ہی ہے کہ جملہ طاعات کا ذریعہ ہے۔ البتہ یہ بات سمجھنے کی ہے کہ خوف تو ہر مون کو ہے۔ پھر کیا وجہ کہ ہوائے نفسانی نہیں چھوٹی وجہ اس کی یہ ہے کہ خوف کا استحضار^(۳) نہیں اور استحضار نہ ہونے کی وجہ صرف ایک ہے عذاب کا نہ سوچنا پس منتهاً معاملہ^(۴) یہ سوچنا ہوا اس سے خوف کا غالبہ واستحضار ہو گا۔ جو ترک ہوئی کے لئے کافی ہو جاوے گی۔

محاسبہ نفس مراقبہ

اب صرف اس کا طریقہ سہل^(۵) بتائے دیتا ہوں کہ سوچنا شروع کیجئے اور اس کے لئے ایک وقت مقرر کیجئے مثلاً سونے کا وقت اس وقت آپ کے کسی دنیا کے کام میں بھی حرج نہ ہو گا۔ دنیا کے لئے تو سارا وقت دیا ہے اللہ میاں کے لئے نکما ہی وقت دو۔ اتنا تو کرو اللہ میاں اس میں تمہارا کام بنا دیں گے وہاں تو پہاڑ ڈھونڈتے ہیں کہ بندہ ذرا ادھر کو منہ کرے اور رحمت کے انبار اس پر بکھیر دیں پندرہ بیس منٹ دیر میں سوئے لیٹ کر یا بیٹھ کر یا کیا کیا گناہ کئے فہرست

(۱) ہم عصروں میں رسوائی کا (۲) فساد و بغاوت ہوتی ہے (۳) خوف پیش نظر نہیں (۴) پس علاج کا خلاصہ یہ ہے کہ گناہ پر ہونے والے عذاب کو سوچا کرے جس سے خوف پیدا ہو کر نفسانی خواہشات پر عمل پیدا ہونے سے محفوظ رہے گا (۵) آسان طریقہ۔

گناہ تیار کیجئے پھر دل میں خیال جمایئے گویا میدان قیامت موجود ہے اور میزان (۱) کھڑی ہے اپنا مدگار کوئی بھی نہیں دشمن، بہتیرے ہیں حیلہ کوئی چل نہیں سکتا زمین گرم تابنے کی طرح کھول رہی ہے آفتاب سر پر دوزخ سامنے ہے اور ان گناہوں کا حساب ہورہا ہے کوئی جواب معقول بن نہیں (۲) پڑتا۔ یہ سب حالات پیشِ نظر ہوں گے تو بے اختیار ہاتھ جوڑ کر حاکم کے رو برو معدتر کریگا کہ پیشک خط اوڑا رہوں کہیں ٹھکانا نہیں اگر کچھ سہارا ہے تو صرف حضور کے رحم کا اسی کو استغفار کہتے ہیں۔ رات کو یہ کیجئے، پھر صبح اٹھ کر یاد رکھیئے گا کہ کل فلاں فلاں گناہ کئے تھے اور رات ان سے استغفار اور عہد کیا ہے سودہ گناہ نہ ہونے پائیں۔ اس سے اگر اسی دن تمام گناہ یک لخت نہ چھوٹ جائیں گے تو کمی تو ہو ہی جائے گی اور چند روز میں تو کوئی وجہ نہیں معلوم ہوتی کہ گناہ رہ سکیں یہ ایسی تدبیر ہے کہ چند ہی روز کرنے سے آدمی معاصی (۳) سے بالکل محفوظ ہو جاتا ہے اور دل میں گناہ کے وقت خود ایک ہر اس (۴) پیدا ہو جاتا ہے پھر اس کے لئے علم کی ضرورت ہو گی کہ معلوم ہو یہ کام معصیت ہے اور یہ طاعت (۵) سو علم دین حاصل کیجئے اور اگر کم فرصتی کا عذر ہے تو چند کتابیں اردو میں منتخب کر دی گئی ہیں ان کو کسی سمجھدار سے سبقاً سبقاً پڑھ لیجئے رفع ضرورت کے لئے کافی ہیں کتابوں کو خود نہ پڑھیئے کہ اس سے طبیعت میں پہلے سے جوشکال ہوتے ہیں وہ حل نہیں ہوتا بلکہ بسا اوقات نئے إشكال پیدا ہو جاتے ہیں اور باعثِ مضرت (۶) ہوتے ہیں۔

(۱) وزن اعمال کے لئے ترازو رکھی گئی ہے (۲) معقول جواب سمجھ میں نہیں آتا (۳) گناہوں سے (۴) خوف

(۵) اور یہ کام ثواب کا ہے اور یہ گناہ کا ہے (۶) نقصان کا سبب۔

خلاصہ وعظ

حاصل سارے وعظ کا یہ ہوا کہ جنت مطلوب ہے اور اس کا ذریعہ ہے ترک ہوئی (۱) اور اس کا معین (۲) ہے خوف اور اس کا طریق ہے مراقبہ جب مراقبہ کیا خوف پیدا ہوا اس سے خواہشِ نفسانی چھوٹ گئی اس پر نتیجہ مرتب ہوا ﴿فَإِنَّ الْجَنَّةَ هِيَ الْمُلْأُوي﴾

اب دعا کیجئے کہ اللہ تعالیٰ فہم اور توفیق عمل کی عطا فرمادیں۔ (۳)

(۱) نفسانی خواہشات کو ترک کرنا ہے (۲) مددگار (۳) اللہ اس وعظ سے مستفید ہونے والے تمام افراد اور بھی اور اس کی اولاد کو بھی جنت الفردوس میں اعلیٰ مقام عطا فرمائے۔ آمين

خلیل احمد تھانوی

۲۹ ذی قعڈہ ۱۴۳۰ھ

نظم قائم کیجئے اوقات میں
برکتیں پھر دیکھئے دن رات میں

مغتنم ہے دولت عمر عزیز
کیجئے ضائع نہ لغویات میں

حضرت مولانا مشرف علی تھانوی عارف دامت برکاتہم
شیخ الحدیث و مفتی مجمعہ دارالعلوم الاسلامیہ لاہور

وابستہ ہو چکا ہے میرا دل حرم کے ساتھ

یا رب بنا دے اب میری منزل حرم کے ساتھ

یکتائے روزگار ہے عارف وہ مرد حق

ہو جائے جس کو نسبت کامل حرم کے ساتھ

حضرت مولانا مشرف علی تھانوی عارف دامت برکاتہم

شیخ الحدیث و مفتی جامعہ دارالعلوم الاسلامیہ لاہور